
Бальшавіцкія «клопаты» аб нацыянальнай інтэлігенцыі 


Раз лісьліва, раз гвалтоўна бальшавікі 
пруцца ў сваты з сваёй нацыянальнай 
палітыкай да маладых народаў розных 
кантынэнтаў, якія ўжо або здабылі поў- 
Бую нацыянальную незалежнасьць, або 
стаяць на парозе свайго вызваленьня. 
Асабліва пасьля таго, як на сёлетняй сЭ- 
сіі Генэральнай Асамблеі Арганізацыі 
Задзіночаных Напыяў Хрушчоў абвесь- 
ціў сваю дэклярацыю аб ліквідацыі ка- 
ляніялізму, савецкая прэса і іншыя ся- 
родкі прапаганды пачалі бесьперапынна 
скланяць на ўсе лады гэтак званы за- 
ходні каляніялізм і імпэрыялізм і вы- 
хваляць савецкую сыстэму, у якой быц- 
цам ня існуе ніякай нацыянальнай ды- 
скрымінацыі, дзе быццам усе народы 
сувэрэнныя і незалежныя і ўсім ім за- 
бясьпечанае поўнае і роўнае права ўсе- 
баковага разьвіцьця. У доказ гэтага 
бальшавіцкая прапаганда заўсёды вы- 
соўвае аргумант, што нерасейскія наро- 
ды і тэрыторыі, «у мінулым адсталыя 
ўскраіны царскай Расейскай імпэрыі» 
(выдзелены тут зварот у розных вары- 
янтах паўтараецца ўва ўсіх артыкулах 
на гэтую тэму), -- цяпер, пры савецкай 
уладзе, стварылі вялікія кадры сваёй 
нацыянальнай інтэлігенцыі. У такіх вы- 
падках БССР таксама выстаўляецца як 
прыклад гэтага дасягненьня... 

Таму варта паставіць пытаньне, як-жа 
выглядае справа з фармаваньнем кад- 
раў нацыянальнай інтэлігенцыі на прак- 
тыцы; яхую карысьць мае Беларусь для 
разьвіцьця свае навукі, эканомікі й ку- 
льтуры ад тых кадраў інтэлігенцыі, што 
выходзяць цяпер з вышэйшых наву- 
чальных установаў БССР. Закранем гэ- 
тае пытаньне з пункту гледжаньня бе- 
ларускага, нацыянальнага, бо бальша- 
віцкая прапаганда гаворыць аб кадрах 
нацыянальнай інтэлігенцыі. 

Ніхто не аспрэчвае, што тэхнічнае на- 
вучаньне ў БССР, як і ў цэлым СССР, 
пастаўлена даволі шырака і на высокі 
ўзровень. Гэтага, праўда, ніяк нельга 
сказаць пра асьвету ў галіне гуманітар- 
ных навукаў, над якімі цяжыць пар- 
тыйная догма і дэфармуе іх у свайго ро- 
ду партыйную рэлігію. Але вернемся да 
нацыянальнага аспэкту. 

Аб нацыянальных кадрах інтэлігенцыі 
звычайна гаворыцца тады, калі яна па- 
ходзіць з свайго народу і працуе для 
дабра свае нацыі. Неабходнай умовай для 
таго, каб інтэлігенцыя магла дбаць пра 
інтарэсы свайго народу, зьяўляецца так- 
сама й тое, што яна павінна працаваць 
на сваёй бацькаўшчыне, сярод свайго 
народу. Бальшавіцкая-ж практыка па- 
казвае, што савецкая дзяржава сыстэма- 
тычка, усімі сяродкамі ціску пазбаўляе 
інтэлігенцыю нерасейскіх народаў гэтых, 
неабходных для стварэньня і ўмацавань- 
Бя кадраў сапраўднай нацыянальнай ін- 
тэлігенцыі, умоваў. 

Як ведама, школа -- кузьня інтэліген- 
цыі -- у БССР, пад ціскам партыі й 
дзяржавы, паступова пераводзіцца на 
расейскую мову, што ніяк ня спрыяе 
фармаваньню нацыянальных кадраў для 
патрэбаў беларускай навукі й культуры. 
Апрача гэтага мэтаду пагалоўнай русы- 
фікацыі маладой інтэлігенцыі ня толькі 
Беларусі, але ўсіх нерасейскіх народаў 
СССР, партыя намагаёцца абмежаваць 
да мінімуму поле дзеяньня тэй нацыя- 
нальна-сьведамай і нацыянальна-твор- 
чай інтэлігенцыі, якая, ня гледзячы на 
ўсе бальшавіцкія загароды, у сваей 
творчай працы кіруецца патрыятычнымі 
пачуцьцямі. Паўтараньне партыйных 
установак аб тым, што падсавецкая інтэ- 
лігенцыя павінна забыцца нацыяналь- 
ную мінуўшчыну сваіх народаў і прысь- 
вячаць сваю ўвагу выключна савецкай 
«сучаснасьці» і «камуністычнай будучы- 
ні», а таксама ўсім ведамы партыйны 
кантроль, маральныя й матарыяльныя 
шыканы -- дастаткова выразна ілюстру- 
юць палажэньне гэтай катэгорыі інтэлі- 
генцыі і прыгаданую бальшавіцкую тэн- 
дэнцыю. 


Але бальшавізм тарнуе й іншыя, шы- 
роказаплянаваныя мэтады дэнацыяналі- 
зацыі і русыфікацыі нерасейскай інтэлі- 
генцыі, у першую чаргу -- інтэлігенцыі 
тэхнічнай, мэтады, на якія, на нашу дум- 
ку, мала зьвярталася і Зьвяртаецца 
ўвагі. “ 

Перад намі Э нумар партыйнага часа- 
пісу БССР «Камуніст Беларусі» з гэтага 
году. У артыкуле А. Мацко, пад заталоў- 
кам «Дружба народаў нам сілу дала», 
пералічаючы «дасягненьні» БССР за га- 
ды савецкай улады, гаворыцца, што Ў 
рэспубліцы цяпер налічваюцца 24 вы- 
шэйшыя навучальныя ўстановы. Ака- 
дэмія навук, Акадэмія сельскагаспадар- 
чых навук, вялікая колькасьць сярэдніх 
навучальных установаў. А ў іншым ар- 
тыкуле гэтага-ж нумару «Камуніста Бе- 
ларусі» -- «Вялікі подзьвіг народу» -- 
падаюцца іншыя факты, якія сьветчаць 
аб тым, які лёс сустракае выпускнікоў 
навучальных установаў БССР. Адзна- 
чыўшы, іцто толькі ў 1954-55 гадох у 
адзін толькі Казахстан на сталую працу 
было накіравана па камсамольскіх пу- 
цёўках 35 тысяч моладзі, у артыкуле 
сьцьвярджаецца, што туды масава па- 
сылаюцца таксама спэцыялістыя розных 
галінаў народнай гаспадаркі -- выпуск- 
нікі вышэйшых навучальных установаў 
БССР. 





Сёве 

Дзівы-дзівосы на гэтым сьвеце белым 
ды Й толькі. Ня так даўно была нагода 
збоку да амэрыканскіх выбараў пры- 
глядацца ды й параўноўваць з тымі, 
якія сачыць вунь раней на другім ба- 
ку давялося. 

Тут цэлы народ пры дзьвёх вялікіх 
партыйных машынах ангажуецца. 
Праўда, калі йдзе пра народ, дык можа 
й ня цэлы, бо-ж ніхто й нікога не пад- 
ганяе, дык вольныя людзі, калі не жа- 
даюць або проста З гультайства, то мо- 
гуць і не галасаваць. Усё-ж ёсьць вы- 
бар ня толькі ў партыях, але і ў лю- 
дзях. 

Ня дзіва, што гадальнікі доўга перад 
выбарамі намагаюцца паказаць, як і ча- 
му ўсё адбудзецца. Гэтак званы Галуп 
Пол (іястытут публічнай апініі) звычай- 
на далёка не разьмінаецца з угадвань- 
нем надыходзячага. Так было й сёлета: 
Кэнэды меў 5296 галасоў, а Ніксан 
4896. Амаль што трапілі. 

У сувязі з выбарамі давялося нам 
тлумачыць зацікаўленым, што Амэры- 
ка ў данай дзялянцы вельмі адсталая. 
Маючы да паслугаў такую вялікую тэх- 
ніку й навуку, ўсё яшчэ аставаліся сум- 
левы, Вунь у самай «найбольш вольнай 
і найдэмакратычнейшай», дык і ня сьні- 
лася нікому ўгадваць, бо за два ці пяць 
гадоў наперад ведаюць, каго выбя- 


руць... 
ж 


Нельга забывацца, ішто палітыкі гаво- 
раць заўсёды з нацяжкай. Нэру й Мэк- 
мілян, Сукарно й Нкрумаг, калі ў сва- 
іх асьветчаньнях прывіталі факт выба- 
ру Кэнэды на прэзыдэнта, то ведалі, 
што яшчэ ня было такога аднаго, які-б 
усіх задаволіў. Істотнай у іхных, ча- 
ста абмежаваных рэзэрвай, асьветчань- 
нях была нотка, іцто вольнаму сьвету 
прыелася й абрыдзела ўжо бязьдзей- 
насьць вядучай дэмакратычнай краіны. 
Даволі чулі аб Айзэнгаваравым голь- 
фе й бацькаўскай усьмешцы, Галодныя 
Афрыкі й Азіі чакаюць вядучай рукі й 
шукаюць шляхоў, каб вынырнуць зь 
бяздоньня галіты й другараднасьці на 
паверхню роўнапраўнага сусьвету. 

Кэнэды ўвасобіў сымбаль гэных на- 
дзеяў. Перадусім чалавек ёсьць найма- 
лодшым выбраным прэзыдэнтам у гі- 
сторыі Задзіночаных ІШтатаў, на трыц- 
цаць гадоў, значыцца, амаль на цэлае 
пакаленьне, маладзейшым за свайто па- 
пярэдніка. Чаго як чаго, а энэргіі да 


Аб памерах гэтага перасяленьня бела- 
рускай тэхнічнай інтэлігенцыі цікавыя 
весткі зьявіліся ў газэце «Правда» 24 лі- 
пеня. У гэтым нумары «Правды» два вы- 
пускніхі Беларускага палітэхнічнага ін- 
стытуту пісалі, што толькі ў гэтым го- 
дзе з аднаго прыгаданага іестытуту на 
Далёкі Ўсход, у Сібір і Казахстан будзе 
накіравана 400 выпускнікоў -- энэрга- 
тыкаў, гідратэхнікаў, хімікаў-тэхналё- 
гаў, машынабудаўнікоў, спэцыялістых 
аўтатракратнай справы. Паўтараем -- У 
адным годзе 400 выпускнікоў інстыту- 
ту!.. Гэта значыць, ня йнакіи, як увесь 
гадавы выпуск інстытуту. 

Чым вытлумачыць такое масавае пера- 
сяленьне маладой беларускай тэхнічнай 
інтэлігенцыі? 

Аўтары карэспандэнцыі ў «Правде» ад- 
носна гэтага пісалі: «Нам прапанавалі 
застацца працаваць у Беларусі, дзе мы 
радзіліся і вырасьлі. У нашай рэспуб- 


ліцы будуюцца гіганты сямігодкі -- Бя- 
розаўская ДРЭС, Полацкі нафтапера- 
працоўчы завод, Салігорскі калійны 


камбінат. Таму праца маладым спэцыя- 
лістым тут знайшлася-б. Але мы цьвёрда 
пастанавілі паехаць туды, дзе цяжэй...» 
Далей гэтыя «энтузіястыя» Заяўляюць, 
што яны едуць туды не ў пагоні за эк- 
зотыкай, але што яны хочуць выканаць 
заклік партыі... 
(Заканчэньне на 2-ой бачыне) 





-тое 


працы й добрай волі напэўна не забрак- 
не. Будуць перамены й напэўна не та- 
кія, на якія надзеецца Мікіта з супал- 
кай. Ужо дзе Як дзе, але ў Афрыцы і ў 
Азіі шчупальцам Масквы паабразаюць 
шматлікія канцавіны. 

ж 

Жэнэды прызнаўся, што калі-б ня тэ- 
левізыйныя дыскусіі Зь Ніксанам, то 
апошні бязумоўна перамог-бы. Бяручы 
на ўвагу вузкі маргінэс колькасьці га- 
ласоў за Кэнэды, можна з тым пагадзіц- 
ца. 

Нам давялося прасачыць усе чатыры 
гадзінныя дыскусіі кандыдатаў у тэле- 
візыі. Была гэта, гаворачы бязь пера- 
большаньняў, суцэльная вівісэкцыя амэ- 
рыканскае палітычнае думкі й лініі, як 
нутраной, так і вонкавай, Людзі, пры- 
выкшыя да завугольных палітычных 
інтрыгаў і махінацыяў, не маглі ў дум- 
ках ня віншаваць Амэрыку за такое 
карыснае наватарства. Кажны гра- 
мадзянін у сваім салёне мог прыглядац- 
ца змаганьню палітычных тытанаў, ве- 
даючы, што на выбары аднаго зь іх 
будзе залежаць лёс заўтрашніх гадоў 
сьвету. 

Як-бы там далей ня было, тэлевізыя 

й трывалае месца ў 


здабыла пачэснае й ў 
дэмакратычным апараце Амэрыкі на 


будучыню. 

Тайніцай астанецца хіба назаўсёды, 
якім дзейнікам у перамозе Кэнэды быў 
факт ягонага каталіцкага веравызнань- 
Ня. Адно трэба прывітаць: Амэрыкан- 
цы вырасьлі выгчэй межаў рэлігійных 
неталеранцыяў. Ку-Клюкс-К лен, ня лі- 
чачы недабіткаў, ад учарашняга знахо- 
дзіцца ў музэі. З выбарам Кэнэды ўста- 
ноўлена й трывалае роўнапраўе ката- 
ліцтва. Трэба спадзявацца, іцто пасту- 
пова адамрэ й неталеранцыя да нэграў, 
хоць праблема сужыцьця з чорнымі 
больш складаная, чым некаторым, зда- 
лёку гледзячым, магло-б здавацца. 

Бяручы выцэйпрыгаданае на ўвагу, 
трэба вітаць пакліканьне новым прэзы- 
дэнтам зднаго з нэграў на экзэкутыў- 
нае становішча. Гэта крок наперад у 
добрым кірунку. 

ж 

Сусед) што пры нядаўнай візыце ў 
Польшчу зьведаў за пяць тыдняў Бе- 
ласток, Бельск, Белавежу й шмат вёсак 


Чужніку чужве... 


АД РЭДАКЦЫІ: Гэты артыкул быў на- 
пісаны для нумару «Бацькаўшчыны», 
прысьвечанаму гадавіне Слуцкага паў- 
станьня, але Рэдакцыя яго атрымала 
спозьнена. Таму зьмяшчаем яго ў гэтым 
нумары. 

ж 
Мы вае прынялі хлебам і сэляй, 
Людзі чужыя; 
Стрэлі вас ласкаю нашага поля 
Кветкі жывыя. 


Сотні лет песьцім днямі і ночай 
Госьця на шыі -- 

Зьмея, што з пуняў скарбы валоча, 
Скарбы чужыя. 


Янка Купала 


Кажны год беларускія выгнаньнікі, 
адарваныя ад Бацькаўшчыны, раські- 
нутыя па шырокім вольным сьвеце, 
сьвяткуюць Дзень Гэрояў -- Слуцкага 
Збройнага Чыну. У большых арганіза- 
ваных нашых асяродках ладзяцца 
Службы Божыя, урачыстыя акадэміі. 
Людзі пераносяцца зрокам у мінулае, 
прыгадваюць ахвяры, што ўсё-ж ня бы- 
лі дарэмнымі, хаця й не дасягнулі мэ- 
ты -- незалежнай вольнай Бацькаўш- 
чыны. Ахвяры, гэраізм Случчакоў аста- 
ліся нам у спадчыне. На гэтай спадчыне 


будуць духова ўзгадоўвацца, падрас- 
таць новыя пакаленьні. Але... 
З другога боку й маячыцца ў не ад- 


ным уяўленьні, як выглядала-б наша 
цяпер пакутная Бацькаўшчына і як-бы 
жыў наш народ, калі-б Случчакі, а зь 
імі разам і увесь народ, дасятнуў мэту 
-- здабыў ды пасьля і ўтрымаў незалеж- 
ную дзяржаву... 

І прыходзяць рэфлексыі: чаму якраз 
так, а ня йнакш? Чаму беларускі народ 
самы гаротны сярод гаротных? Ці віна 
ў гэтым выключна геаграфічнага пала- 
жэньня? Ці таму, што з боку прагавітыя 
чужнікі? Ці таму, што народ наш упаў 
так нізка, што й падняцца ўжо не пат- 
рапіць? Гэта апошняе хіба-ж не, бо за- 
надта шмат доказаў адваротнага, 

Кажуць, ішто пасьля перамогі гэрояў 
хоць адбаўляй, а пасьля паразы віноў- 
ных няма. І лягчэй, здаецца, дасьледа- 
ваць і пісаць гісторыю аб перамогах, 
чымся прасачыць прычыны няўдачаў. 

Шмат якія этапы беларускае гісторыі 
чакаюць пакуль іпто на працавітых і 
ўважных дасьледчыкаў. І даволі няў- 
дзячная будзе іх праца, калі ўзяць на 
ўвагу пэрыяд апошніх пару стагодзь- 








на Беласточчыне, апавядаў нам даволі 
цікавае й вымоўнае пра Гамулкаву па- 
літыку ў дачыненьні да Беларусаў, пе- 
радусім сялян Беласточчыны. 

Моладзь кідае вёскі і ўцякае ў гара- 
ды. Сяляне, прыгнечаныя матар'яльным 
і духовым горам, стараюцца ўпорыста 
трываць, але таксама нярэдка здаюцца. 
Падаткі непасільныя. Адукацыйнай да- 
памогі й парадаў няма. Шмат вёсак 
яшчэ й сяньня (падумайце толькі) га- 
спадарыць на вузхапалосіцах. Ды й па- 
лоскі тыя такія-ж вузенькія, што ў не- 
каторых дзеравяная барана ад мяжы 
да мяжы ледзь зьмесьціцца. 

На пакінутыя беларускія гаспадаркі 
прыяжджаюць кашубы, што атрымоў- 
ваюць ад ураду розныя палёгкі й дапа- 
могі, Гэткім чынам клінамі ўядаюцца 
яны ў суцэльна да гэтага часу заселе- 
ную Беларусамі Беласточчыну. Няцяж- 
ка знайсьці паралель між перадваен- 
ным польскім асадніцтвам у Заходняй 
Беларусі й сяньняшнім кашубніцтвам 
у паняволенай Гамулкам Беласточчыне. 
Мэта адна: вынарадаўленьне зь Белару- 
саў карэнных беларускіх земляў. 

Калі прыгадаем, што апэрай белару- 
скасьці на нашых, акупаваных чужын- 
цамі, землях у цяжкія часы гісторыі 
было сялянства, нельга ня трывожыцца 
за будучыню пакуль што беларускай 
яшчэ Беласточчыны. 


(Заканчэньне на 4-ай бачыне) 


дзяў. Тут мала будзе адно валіць віну 
на прагавітасьць і агрэсыўнасьць ды 
безагляднасьць чужнікоў. Трэба будзе 
заглянуць глыбей і ў беларускую народ- 
ную душу. А ці ня знойдзецца й там 
лішні ключ да вытлумачэньня некато- 
рых падзеяў, сяньня для нае чорных 
плямаў? І як ня было-б няпрыемным, 
усё-ж трэба будзе цьвяроза ацаніць, 
падлічыць, знайсьці некаторае карэнь- 
ке тых прычынаў, што тармазілі, рукі 
зьвязанымі трымалі, не дазвалялі га- 
лавы ўверх падняць, ісьці шляхамі Гры- 
нявецкага й Каліноўскага, Случчакоў і 
Вяліжцаў. 

І прыгадваюцца 
вобразы... 


выпадкі, маячацца 


У вёсцы Залатуха, што ляжала пры 
чыгунцы Полацак -- Маладэчна, колькі 
кілямэтраў на ўсход ад станцыі Пара- 
фіянава, жылі такія самыя добрыя й 
працавітыя, прывязаныя да свае зямлі, 
сяляне, як і ў тысячах іншых белару- 
скіх вёсак. Калі разраслася падчас 
апошняе сьветавае вайны бальшавіцкая 
партызаншчына, Залатуха апынулася ў 
небясьпечнай зоне: уночы заглядалі сю- 
ды , па дарозе на чыгунку, партызаны, 
удзень-жа нярэдка наведвалі яе Немцы. 
Жыхары Залатухі не стараліся практы- 
каваць у нябесьпечным часе ведамай бе- 
ларускай прыказкі, што «ласкавае цяля 
дзьве маткі сьсе». Былі, ці прынамся ім 
здавалася, што былі нэўтральнымі й ха- 
лоднымі да адных і другіх. Але таго 
было мала. Залатушане ня ўзялі ў рукі 
зброі й ня сталі бараніцца перад няпро- 
шанымі чужнікамі ці то З дапамогаю Бе- 
ларускае Самааховы ці паліцыі. Калі-б 
яны так зрабілі, не пайшла-б іхная вёс- 
ка і ўсё насельніцтва яе з дымам з рук 
нямецкага СС улетку 1943-га году. 


Лёс Залатухі сустрэў тысячы іншых 
вёсак на Баларусі падчас апошняе вай- 
ны. Не таму, што спрыялі чырвоным і 
мо навет не таму, што ў пляне бальша- 
віцкіх партызанаў было вынішчэньне 
масаў беларускага насельніцтва ці то 
шантажом пры дапамозе Немцаў ці 
сваймі рукамі, Людзі былі добрыя, не 
хацелі мяшацца ў вагульную разьню, 
навет спрыялі і тым і другім, абы шэль- 
мы крыўды не рабілі, А мо як пройдзе 
бокам, іх не зачэпіць, мо наглае міне... 

Наглае ня мінула. Змаганьне было на 
жыцьцё й сьмерць. Чырвоныя й бурыя 
-- азьвярэлыя ворагі беларускага наро- 
ду, мелі адну супольную мэту: выні- 
шчэньне яго. Народ у час не распазнаў, 
думаў абыякавасьцю, ато й даброцяй 
абыйсьціся. За гэта цяжка заплаціў. 

У вёсцы Халапя, што каля Івацэві- 


чаў, працавіты й набожны селянін Ры- 
гор Касавец падчас бальшавіцкага ад- 
ступленьня прыхінуў двух маскалёў- 
дэзэртыраў. У пуні ад Немцаў хаваў, 
карміў. Тыя чакалі й вылежваліся. Ча- 
лавек паступаў пахрысьціянску й па- 
беларуску: гасьціннасьць у сямі Ка- 
саўцоў вялася вунь Зь дзядоў-прадзе- 
даў. 

Калі разьвялася партызаншчына й 
два, добра падкормленыя Касаўцом, ма- 
скалі змыліся ў суседні лес, гасьцінны 
селянін быў задаволеным, што памог 
людзям у бядзе. Якое-ж было Рыгора- 
ва зьдзіўленьне, калі аднойчы позным 
васеньнім вечарам пабачыў на парозе 
дзьве ўзброеныя знаёмыя постаці, во- 
чы якіх зьзялі ня прыязьняй, а няна- 
вісьцю. Людзі, якім учора падаў руку 
ў бядзе, сталіся ягонымі катамі. Суседзі, 
найшоўшы на наступны дзень у Ка- 
саўцовай хаце пяць трупоў, між імі 
трое малых дзетак, ківалі галовамі й 
губляліся ў дагадках. Пасьля высьвят- 
лілася. Рыгор Касавец загінуў за сваю 
хрысьціянскую беларускую дабрату. 

Гісторыя Рыгора Касаўца паўтарыла- 
ся на Беларусі ў нязьлічоных коль- 
касьцях : ў розных, у васноўным па- 
добных, варыянтах. З аднаго боку гась- 
ціннасьць, хрысьціянская любоў, з дру- 
гога -- зьвярынасьць, безагляднасьць. 


(Заканчэньне на 2-ой бачыне) 

ІХ-ая Нанфэрэнцыя Лігі Вызваленьня Народаў СССР 


(Ад собскага карэспандэнта) 


У дадатак да апублікаванага намі ў 
перадмінулым нумары «Бацькаўшчыны» 
камунікату Лігі Вызваленьня Народаў 
СССР аб ІХ-ай Канфэрэнцыі, гэтта 
зьмяшчаем яшчэ дзьве рэзалюцыі й зва- 
рот да афра-азіяцкіх новапаўсталых, як 
незалежныя дзяржавы, народаў. Ува- 
жаем пры гэтым патрэбным даць на- 
шым чытачом трохі шырэйшых інфар- 
мацыяў аб самым прабегу Канфэрэнцыі 
гэтае арганізацыі зь некаторымі спась- 
цярогамі нашага карэспандэнта, пры- 
сутнага на Канфэрэнцыі. 


Як ужо было паведамлена ў Камуні- 
каце, Канфэрэнцыя трывала ад 27-га 
кастрычніка да 2-га лістапада ўлучна. 
Ад 10-ёх нацыянальна-палітычных 
цэнтраў, сяброў Парыскага Блёку, 
прыймала ўдзел у Канфэрэнцыі 58 асо- 
баў у якасьці ўпаўнамочаных дэлегатаў. 
Пяць нацыянальных цэнтраў музуль- 
манскіх народаў (Азэрбайджанцаў, Паў- 
ночных Каўказцаў, Ідэль-Уральцаў, Тур- 
кестанцаў і Крымскіх Татараў) рэпрэ- 
зЗэнтавалі іх старшыні, прыехаўшыя з 
Турэччыны, папоўненыя дэлегатамі іх- 
ных суродзічаў, пражываючых у Эўро- 
пе. Такім чынам паўночна-каўкаская 
дэлегацыя была рэпрэзэнтаваная пад 
старшынствам Казі Хана Бэзольта, 
ідэль-уральская -- пад старшынствам 
генэрала Сакмара, азэрбайджанская -- 
д-ра Одэра, туркестанская -- д-ра Чага- 
тая й крымская -- пад старшынствам 
адваката Улкусала. Украінскую дэлега- 
цыю ў ліку 6 асоб ачольваў прэм'ер 
экзыльнага ўраду УНРады сп. М. Лі- 
віцкі, Грузінскую ў ліку 4 асоб -- стар- 
шыня Грузінскай Нацыянальнай Рады 
сп. Ной Цэнцадзэ. 


Беларуская дэлегацыя ў ліку 4 асоб 
(сп. сп. Ул. Бортнік, Ул. Цьвірка, Ю. 
Сенькоўскі) ачольваў прэзыдэнт Рады 
БНР інж. М. Абрамчык. Кажная дэле- 
гацыя, зразумела, пры галасаваньні ка- 
рысталася правам аднаго голасу, неза- 
лежна ад ліку дэлегатаў. 


Пытаньне ўдзелу казацкай дэлегацыі 


З самага пачатку, пасьля адкрыцьця 
Канфэрэнцыі, узьнікла пытаньне аб 
правамоцнасьці казацкай дэлегацыі. 


У казацкім нацыянальным цэнтры 
(Вярхоўным Казацкім Прадстаўніцтве) 
стаўся нутраны падзел. З аднаго дагэ- 
туль цэнтру зьявіліся дзьве дэлегацыі, 
кажная зь якіх узаемна намагалася 
дыскваліфікаваць другую, даводзячы 
ейную бяспраўнасьць. Дзеля гэтага Кан- 
фэрэнцыя вызначыла была спэцыяль- 
ную камісію ў складзе трох асобаў 
(Туркестанца Бердзі (Мурата, Паўноч- 
накаўказца сп. Байтугана й Украінца 
праф. Главінскага). Заданьнем камісіі 
было вывучыць пададзеныя матарыялы 
абодвымі бакамі й прадставіць Канфэ- 
рэнцыі сваю прапанову, а тымчасам 
абедзьве казацкія дэлегацыі лічыліся 


прысутнымі на Канфэрэнцыі, да разь- 


(Парыскага Блёку) 


вязаньня іхнае справы, у якасьці аб- 
сэрватараў. 

Прадстаўлены потым даклад камісіі 
прывёў Канфэрэнцыю да такой паста- 
новы, што ніводная зь дзьвюх прэтэн- 
дуючых дэлегацыяў Вярхоўнага Казац- 
кага Прадстаўніцтва ня можа лічыцца 
дастаткова кваліфікаванай дзеля рэ- 
прэзэнтацыі тэй казацкай арганізацыі, 
якая была прынятая ў Лігу (Парыскі 
Блёк) у 1956 годзе. 

Дзеля таго, пакуль ня будзе праведзе- 
ная дастаткова патрэбная нутраная кан- 
салідацыя сярод Казакоў, месца казац- 
кага прадстаўніцтва ў Лізе пастаноўле- 
на ўважаць вакантным. 


Справаздачы Выканальных Ворганаў 
Лігі 


Справаздачу аб дзейнасьці Лігі наагул 
ад імя Прэзыдыюму даваў прэз. М. Аб- 
рамчык, ад імя Кантактнай Камісіі, дак- 
ладней па лініі супрацоўніцтва з Амэ- 
рыканскім Камітэтам Вызваленьня да- 
ваў старшыня гэтае Камісіі сп. Н. Цэн- 
цадзэ, аб выдаваньні воргану Лігі «Ргор- 
Іепаз оў Ше Реоріез оў Ше О558Ё» сп. інж. 
С. Даўгаль. 

Прэз. Абрамчык у сваім гадзінным 
дакладзе намаляваў абраз усіх тых 
складаных вонкавых і нутраных аб- 
ставінаў, у якіх прыходзілася праца- 
ваць, і ўсе тыя мерапрыемствы канк- 
рэтнае працы Прэзыдыюму Лігі, якія 
праводзіліся на працягу апошняй гада- 
вой кадэнцыі. 

Дакладчыкам было між іншым адцем- 
лена, што ня гледзячы на тое, што 
дзейнасьцяй Лігі ці, лепш кажучы, спра- 
вай вызвольных рухаў нашых народаў 
штораз больш цікавяцца выдатныя па- 
літычныя й грамадзкія дзейнікі Эўропы 
(Францыі, Нямеччыны, Ангельшчыны, 
Бэльгіі й інш.) і што Ліга набывае што- 
раз большы ў іхных вачох аўтарытэт, 
нельга аднак было дабіцца ад гэных 
дзейнікаў канкрэтнага практычнага 
ўдзелу ў нашай вызвольнай акцыі. Ў 
пэрспэктыве, аднак, дакладчык уважае 
справу падтрыманьня нашых вызволь- 
ных рухаў з. боку заходняэўрапэйскіх 
народаў пэўнай і надзейнай. 

Тымчасам-жа ў мінулым годзе, яК 
і ў папярэдніх гадох, найбольш рэаль- 
ная падтрымка Лізе была аказаная з 
боку амэрыканскіх палітычных і гра- 
мадзкіх колаў, хоць і ў далёка нявы- 
старчальнай форме. 


Дакладчык падрабней затрымаўся на 
справаздачы із свайго 4-охмесячнага по- 
быту ў Задзіночаных Штатах Амэрыкі 
-- на спатканьнях там з радам выдат- 
нейшых і ўплывовых грамадзкіх і палі- 
тычных дзейнікаў і іхных абяцаньнях 
маральнае нам падтрымкі, Піто даты- 
чыць супрацоўніцтва Лігі з Амэрыкан- 
скім Камітэтам Вызваленьня, тэ прэз. 
Абрамчык хоць і ўважае значным да- 
сягненьнем Лігі ў гэтым годзе ў кірунку 
каардынацыі дзейнасьці Лігі з апошнім 
(стварэньне Кантактнай Камісіі з З-ох 


дэлэгатаў ад Лігі й 3-ох ад Амэрыкан- 
скага Камітэту для ўзгодніваньня кірун- 
Ку й арганізацыі самога супрацоўніцтва 
ў змаганьні з бальшавізмам для вызва- 
леньня нашых народаў), уважае аднак 
таксама за недастатковае выкарыстань- 
не тых магчымасьцяў, якімі распара- 
джаецца Амэрыканскі Камітэт і якія мог 
бы ён аказаць Лізе ў ейнай практыч- 
най працы. Прычынай гэтаму -- це- 
разьмерны бюракратызм  Амэрыкан- 
скага Камітэту. Залішняя грамоздкасьць 
чыноўніцкага апарату, недастатко- 
васьць, каб не сказаць адсутнасьць у ім 
ідэйна-рэвалюцыйнага элемэнту, так 
неабходнага для Зьдзейсьненьня тых за- 
даньняў, якія сабе паставіў Амэрыкан- 
скі Камітэт, зьяўляецца галоўнай пры- 


чынай малой эфэктыўнасьці ягонае 
дзейнасьці. 
На заканчэньне сваей справаздачы 


прэз. Абрамчык прадставіў, якімі сьціп- 
лымі матарыяльнымі сяродкамі дыспа- 
навала Ліга, што зрабіла цяжкае ўра- 
жаньне на ўсіх дэлегатаў Канфэрэн- 
цыі, бо-ж зводзіліся яны вылучна да са- 
маахвярнасьці сяброў Лігі, у бальшы- 
ні адных сяброў Прэзыдыюму. 

Сп. Цэнцадзэ ў сваей справаздачы аб 
дзейнасьці Кантактнай Камісіі, падчыр- 
кваючы таксама значнае дасягненьне 
Прэзыдыюму ў гэтым годзе фактам паў- 


(Заканчэньне на 3-яй бач.) 





Чужніку 
(Заканчэньне 


І хто-ж, будучы ў Беларусі падчас 
вайны, ня прыгадвае, як узброеныя 
чужнікі стукалі ў сялянскія дзьверы, 
просячы што зьесьці, і як спрацаваная 
сялянская рука дзялілася часта апош- 
нім. Хто-ж ня помніць сьцюдзёных зі- 
маў і тысячаў гоненых па дарогах па- 
лонных, чужых у бальшыні, ды бела- 
рускіх сялянак, што пры вёсках вы- 
ходзілі да дарог і падносілі што маглі 
й што мелі з харчоў... 

І паўстаюць вобразы з другога боку. 

На пачатку сьпякотнага жнівеня 
1944-га году Школа Камандзераў Бела- 
рускае Краёваед Абароны праходзіла 
празь вёску Альшэўку каля Цяханава 
на Мазуршчыне. Маладыя, пераважна 
18--19-ці гадовыя кадэты зрабілі ў той 
дзень вялікі кавалак дарогі. Дробны 
едкі дарожны пыл еў вочы, душыў гор- 
лы. Дакучала нязносная смага. У вёс- 
цы ня відаць было жывое душы. Пя- 
рэдні з калёны Кастусь К. заўважыў 
пры аднэй хаце старую жанчыну. 


-- Матка, ці ня будзеце ласкавы ска- 
заць, дзе тут можна вады ў вас на- 
піцца? -- спытаў Кастусь. 

-. А вось пройдзеце якія чатыры два- 
ры й там пры самай вуліцы бочка з ва- 


дою стаіць, -- не заікнуўшыся параіла 
старая. 
Кадэты здалёк запраўды пабачылі 


- 


пры вуліцы бочку й аж зьняможаныя 
ногі жвавей пачалі рухацца. Бочка за- 





Бальшавіцкія ,, клопаты"... 


(Заканчэньне з 1-й бач.) 


Цяжка паверыць «Правде», каб увесь 
выпуск інстытуту дабраахвотна выяз- 
джаў за Ўрал, і рабіў гэта дзеля таго, 
што там цяжэй і што да гэтага кліча 
партыя. У гэтым выпадку «Камуніст 
Беларусі» выявіўся больш шчырым. Ён 
нічога не гаворыць аб «дабраахвотнась- 
ці», а толькі аб «накіроўваньні па кам- 
самольскіх пуцёўках», аб «пасыланьні» 
беларускіх спэцыялістых за межы рэс- 
публікі навучальнымі ўстановамі, гэта 
значыць аб прымусовым перасяленьні. І 
робіцца гэта, ня гледзячы на тое, што, 
як прызнае і «Правда», для іх праца 
знайшлася-б і на бацькаўшчыне. Затое 
на прадпрыемствах Беларусі аж кішыць 
ад расейскіх спэцыялістых. 


Як-жа пагадзіць гэтыя масавыя і бяс- 
сумлеву прымусовыя перасяленьні з 
партыйнымі цьверджаньнямі аб фарма- 
ваньні нацыянальнай інтэлігенцыі? З 
пададзенага вышэй прыкладу мы ба- 
чым, што бальшавіцкая практыка ські- 
раваная ў зусім адваротным кірунку да 
таго, што нам размалёўвае ейная прапа- 
ганда. Масава перасяляючы і перамеш- 
ваючы маладую інтэлігенцыю розных 
нацыянальнасьцяў, адрываючы яе ад 
сваіх народаў, пазбаўляючы яе магчы- 
масьці культываваць свае нацыяналь- 


ныя традыцыі, паддаючы яе бязупын- 
наму ўзьдзеяньню расейскай і расейска- 
моўнай адміністрацыі, -- партыйнае кі- 
раўніцтва намагаецца дасягнуць свае за- 
паветнае мэты -- поўнае русыфікацыі ня 
толькі інтэлігенцыі, але ўсіх нерасей- 
скіх народаў, каб, як нікому ўжо сяньня 
не сакрэт, на базе расейскае культуры 
й расейскага мэсіянізму стварыць адзі- 
ную савецкую нацыю -- прататып сусь- 
ветнай «сацыялістычнай» нацыі. 


А гэта сьветчыць не аб нацыянальнай 
свабодзе і раўнапраўнасьці народаў, не 
аб клопатах партыі пра выхаваньне 
кадраў нацыянальнай інтэлігенцыі, а аб 
найбольш гвалтоўных формах бальша- 
віцкага каляніялізму, які ў імя замаца- 
ваньня інтэгральнасьці свае імпэрыі га- 
товы ахвяраваць існаваньнем цэлых на- 
родаў, апрача народу «выбранага». 

Адяак няхай Хрушчоў і супалка ня 
думаюць, што выдаючы гучныя дэкля- 
рацыі аб вызваленьні ўжо фактычна 
поўнасьцяй вызваленых народаў афры- 
канскага і азіяцкага кантынэнтаў, ім 
удасца прыхаваць агрэсыўны савецкі 
каляніялізм. Рух народаў сьвету да выз- 
валеньня ад каляніялізму не абміне й 
бальшавіцкай імпэрыі. 


А. Залескі 


чужое еее 


зь І-ай бач.) 


праўды была напоўненая, але... сма- 


лою. 


І ў Усходняй Прусіі ў вёсцы Альб- 
рэхтаў тыя-ж самыя кадэты, пасьля 
доўгага маршу з-пад Варшавы, разь- 
мясьціліся па сялянскіх пунях. Надта 
дакучаў голад. Ходзячы па вуліцы яны 
з прагнасьцю пазіралі на зьвісаўшыя 
пад цяжарам дасьцяваючае садовіны 
сукі буйных дрэваў. З прускіх хатаў са- 
чылі за імі, быццам за зладзеямі, шмат- 
лікія пары вочаў, а малыя прусакі- 
падросткі, што швэндаліся ў хвасьце 
маладых жаўнераў бесьперапынна кры- 
чалі: «Яблыкаў не чапайце! Тут вам не 
Расея!» 

Уладзімер Глыбінны ў кагадзе друка- 
ванай У «Бацькаўшчыне» навэлі 
«Сьмерць Гайнрыха Шлегеля» малюе 
лёе нямецкага палоннага, што знайшоў 
дабрату й зычлівасьць сярод саміх-жа 
нявольнікаў, калгасьнікаў Беларусаў. 
Палюбіў народ і ягонае добрае сэрца. 
Але вось нарэшце прыходзіць доўгача- 
каны дзень і Гайнрых вяртаецца ў род- 
ную нямецкую мясьціну. Ужо вунь ві- 
даць хата, ужо Немец уяўляе сябе ў 
вабдымках жонкі й радні. Гайнрых га- 
лодны, а тут пры дарозе расьце агарод- 
ніна. Воддаль відаць постаць працую- 
чага нямецкага селяніна. 

Гайнрыху надта-ж хочацца есьці. -- 
Пасілкавацца агароднінай, ці не? -- 
мяркуе быўшы палонны. Але рукі самі 
сунуцца. Ужо ён сярод буйных зялё- 
ных радкоў, ужо рве. Але тут раптам 
чуе за сабою дзікі крык і адчувае цяжкі 
боль у плячох. Нямецкі селянін пра- 
колвае на сьмерць калішняга жаўнера- 
гаротніка, што ўжо амаль ступіў, пась- 
ля шматлікіх гадоў, на парог роднае 
хаты. 


І мы пэўныя, ішто выпадак з Альшэў- 
кі, Альбрэхтаў і сумны Фінал Гайнры- 
ха Шлегеля таксама паўтараўся ў роз- 
ных варыянтах і ў нязьлічоных коль- 
касьцях у розных мясьцінах на родных 
землях тых нашых суседзяў, ад якіх 
наша Бацькаўшчына так шмат цярпе- 
ла й сяньня церпіць. 


А народ наш і надалей астаўся добры 
й занадта даверлівы, хоць як-жа шмат 
тая даброць да чужнікоў каштавала 
яму. 

І ці-ж надарма тады асьцерагаў наш 
Нацыянальны Прарок: 

Людзі чужыя! Хтось калісь зьліча 
Башу нам шкоду: 

Зьліча праступкі... 
Крыўда народу. 


к суду пакліча 


І мала тут у вадказ нашае старое й 
традыцыйнае: 
Дай Божа! 
а трэба дабавіць і зусім яснае й мэта- 
накіраванае: 
І мы паможам! 
К. Акула 

















З нагоды 5Б5О гадавіны Грунвальдзкай бітвы 


Дыпляматычны талент Вітаўта 


перад Грунвальдзкай бітвай 
(Працяг) 
Крыжацкія спробы 


Аб ваенных падрыхтоўках Ліцьвы гаворыць ліст маршалка 
Закону з 21 чэрв. 1409 (к. эп. Вт. 187) на аснове справаздачы 
Крыжака, нейкага Аттона, які быў у Коўне ды бачыўся зь 
Вітаўтам. У лісьце гаворыцца, што Рамбоўт у Жамойці мае 
1 000 чалавек зь Ліцьвы, што Ягайла ў змове зь Вітаўтам рых- 
туюць вайну супраць Крыжакоў, што Татары ўжо стаяць 
у Ліцьве і інш. 

Крыжакі апрача сваіх ваенных падрыхтаваньняў усё ста- 
раюцца, каб адцягнуць Польшчу й Ягайлу ад Вітаўта й Ліць- 
вы. У гэтых мэтах яны пасылалі сваіх паслоў на перамовы зь 
Ягайлам (к. эп. Вт. 983). Яны прадставілі справу зрады Жа- 
мойці Вітаўтам ды прасілі, каб польскі кароль не памагаў 
Ліцьве ў выпадку канфлікту за Жамойць. Ягайла ня даў ад- 
казу зараз, але абяцаўся паразумецца з польскімі панамі і 
даць пазьней -- на сьв. Аляксея. 

Ня маючы яшчэ выразнай арыентацыі, якую пазыцыю займе 
Польшча ў канфлікце за Жамойць, Крыжакі толькі ціха рых- 
таваліся да вайны, а на вонкі не праяўлялі варожых актаў. 

А тымчасам літоўскія й жамойцкія злучэньні адабралі 
Крыжаком Фрэдэбург ды рыхтаваліся да новых штурмаў. 
Польшча не давала адказу. Знэрвованы в: Майстар націскаў 
на Ягайлу праз пасланцоў: «Дарагі каралю, замкі мае бярэ 
Ліцьва з загаду Вітаўта. То-ж мушу памагчы сваім абложа- 
ным. Дай адказ, ці будзеш памагаць Вітаўту?» 

-- На сьвятога Аляксея! -- адказаў Ягайла, і то не адзін 
раз. 

Абурэньне Вітаўта нарастала, калі ён даведаўся, што Кры- 
жакі заарыштавалі транспарт збожжа ў Рагнеце і трымаюць 
ужо некалькі тыдняў. Ён напісаў зноў ліст да в. Майстра, у 
якім вылажыў свой жаль на Крыжакоў, што яны яму ня ве- 
раць, што задзяржалі збожжа, празначанае для галадаючай 
Ліцьвы, што зачынілі граніцу з Жамойцяй, што ня выдаюць 
уцекачоў, зьняволеных літоўскіх купцоў і г. д., а у канцы 
прызнаўся: «Вось-жа ведайце, што за ўсе гэтыя крыўды 1 за 
новую зьнявагу, якую мне вы зрабілі, затрымоўваючы маё 


збожжа ў Рагнеце, я ў вадказ вызначыў у зямлі жамойцкай 
сваіх кашталянаў, ураднікаў і падкаморнікаў, а справа Жа- 
мойці ёсьць ад гэтага часу маёй справай» (К. эп. Вт. 986). 

В. Майстар ня менш разьяраны пасьпешна рыхтаваўся да 
вайны, наймаючы войска на Захадзе, просячы Лівонію аб по- 
мачы й інш. 

У Ліцьве ня меншыя ішлі падрыхтаваньні: з Полацку, Сма- 
ленску, Ноўгараду, Бранска, Старадубу, Кіева, Луцка, ад та- 
тарскіх саюзьнікаў цягнула войска на крыжацкае пагранічча. 


Становішча ў Польшчы 


Польшча пакульшто не рабіла ваенных падрыхтаваньняў. 
Зьезд паноў у Лэнчыцы радзіў, які адказ даць Крыжаком. 
Зьезд высказаўся, што Польшча не падрыхтавана да вайны, 
ад якой трэба ўхіляцца. Зьезд выбраў архіяпіскапа Гнезьнен- 
скага, ваяводу Сандамерскага й кашталяна Каліскага на па- 
сольства да Крыжакоў. 1 жніўня паслы зьехаліся ў Мальбор- 
гу. Крыжакі былі пераконаны, што Польшча й Ягайла адсту- 
пяць ад Вітаўта. Паслы аднак злажылі перад в. Майстрам 
волю Ягайлы: што ён ёсьць спалучаны зь Вітаўтам вузламі 
крыві, а апрача гэтага мае ад яго запіс усяе Ліцьвы, як дар, 
па сваёй сьмерці. Таму ня можа згадзіцца, каб у будучай 
вайне пакінуць аднаго Вітаўта. Просіць дзеля таго Крыжакоў 
не пачынаць вайны, але вырашаць усе споры палюбоўна (К. 
эп. Вт. 986). 

Да часу выраіцэньня жамойцкай справы палюбоўным су- 
дом, польская дэлегацыя абяцалася напісаць Вітаўту, каб ён 
адклікаў сваіх кашталянаў і ўраднікаў з Жамойці. 

Вялікі Майстар адказаў, што ён у прынцыпе згаджаецца, 
каб вырашаць спорныя справы палюбоўным судом, але справа 
Жамойці ёсьць выключнай справай крыжацкай, дз якой Ліць- 
ва ня мае ніякага права. Таму ён ня можа сьцярпець зрады 
Жамойцаў ды інтэрвэнцыі Ліцьвы, дык з усёй сілай ударыць 
на Жамойць. 

Тады архіяпіскап Куроўскі адказаў: «перастань нас стра- 
шыць вайной жамойцка-літоўскай; калі ты пойдзеш на Жа- 
мойць, пакуль спорная справа ня будзе палюбоўна вырашана, 
як мы гаварылі ў сваім праекце, баюся, каб кароль не захацеў 
стаць на баку Вітаўта, у выніку чаго ты сам апынуўся-б у ня- 
пэўнасьці й страху за свою зямлю». 

Усьпенены ад злосьці Майстар сказаў: «дзякую табе, да- 
стойны войча, што выказаў намеры караля, Цяпер я, насьця- 
рожаны, свой удар ськірую не на канцавіны, але ў галаву, 
хутчэй у залюдненую, чымся пустую зямлю, хутчэй ў гарады 


й вёскі, чымся на пустыні й лясы, а вайну супроць Ліцьвы на 
Польшчу зьвярну». (К. эп. В. 987). 
Вайна сталася няўхільнай. 


Істотны плян Крыжакоў 


І вось у пагрозе в. Майстра зарысавалася цікавая думка, 
якая пярэчыць у многіх рэчах прадстаўленьню ролі Польшчы 
й Ягайлы ў Грунвальдзкай біцьве, створанае дасюлетняй гі- 
сторыягафіяй. 

Пайменна паўстае думка, чаму в. Майстар так выпытваў 
аб становішчы Польшчы, а потым сказаў, што ўдар свой на- 
кіруе замест Ліцьвы -- на Польшчу? Гэта ніякая пагроза дзеля 
запалоханьня Польшчы. Крыжакі добра ведалі, што Ліцьва ад 
двух гадоў рыхтуецца да вайны, сьцягвае сілы з Пскова, Ноў- 
гараду ды навет Маскву мае за сабой (Прагаска, 134). Крыжац- 
Кія рапарты сьветчылі, што Ліцьва сканцэнтравала ?2 000 каля 
Горадні ў кірунку на Інстэрбург, на Бебры стаіць 3000 Жа- 
мойцаў, на другім баку 4000 Ліцьвы пад камандаваньнем Ман- 
віда. Сам Вітаўт з галоўнай сілай чакае ў Коўні, а 30 000 Та- 
тараў знаходзіцца ў рэзэрве. Такім чынам Крыжакі мелі вы- 
гаднейшую магчымасьць ударыць усёй сваёй сілай у Польшчу 
ды прымусіць яе адыйсьці ад саюзу зь Ліцьвой. 

Выконваючы гэты плян, б жніўня 1409 г. в. Майстар абвесь- 
ціў Польшчы вайну. Каля 10 жніўня моцная крыжацкая армія 
стаяла пад Добрыням, які паў пад першым ударам Крыжа- 
Коў, а насельніцтва яго было перабітае. Наступна Крыжакі 
пайшлі на Рыпін, Баброўнікі, палячы і нішчачы ўсё па даро- 
зе. Усе замкі палалі адзін за адным. 2 верасьня здалася Зла- 
торыя, пазьней Камень і Зэмпэльбург. Іншая армія крыжац- 
кая пустошыла Мазуршчыну. Тут пасьпяшыла Ліцьва з Тата- 
рамі на помач Янушу Мазурскаму, урэзваючыся ў землі кры- 
жацкія ў раёне Дзялдова, разбураючы гэты замак. 


Палякі не падрыхтаваныя 


Ягайла маўчаў, перапалоханы сільным ударам Крыжакоў. 
Увіхаўся архіяпіскап Гнезьненскі, якім спосабам затушыць 
вайну. На прапановы архіяпіскапа аб міры, в. Майстар ставіць 
Цяжкія ўмовы, як «вечны мір», непамаганьне Вітаўту й Ліць- 
ве, здабытыя землі й замкі маюць астацца ў руках Крыжакоў 
аж да вырашэньня справы. Калі кароль Польшчы будзе ў 
вайне з Вугоршчынай, ня можа карыстацца літоўскай дапамо- 
гай, а таксама Ягайла мае адмовіцца ад помачы Вітаўту, калі 
апошні апынуўся-б у вайне з Вугоршчынай (К. эп. Вт., 988 і 
наст.). 


хе 48 532) 


БАЦЬЕАЎШЧЫНА 





РЭЗАЛЮЦЬІЯ 


Лігі Бызваленьня Народаў СССР 


(Мюнхэн, 27-га кастрычні ка -- 2-га лістапада 1960) 


Заслухаўшы даклады выканальных 
ворганаў, Ліга Вызваленьня Народаў 
СССР выражае свае пажаданьні, якія 
павінны зьяўляцца адначасна й наказам 
для будучага кіраўніцтва: 

1. Імпэратыўна дыктуецца перажы- 
ваным мамэнтам, каб арганізацыя кан- 
фэрэнцыі аб «савецкім каляніялізьме», 
запраектаваная Лігай яшчэ чатыры га- 
ды таму назад, атрымала ў тэрміновым 
парадку сваё ажыцьцяўленьне. 

2. Створаная ў пачатку сёлетняга году 
«Кантактная камісія», якая аказалася зь 
пермшых-жа дзён свайго існаваньня спу- 
танай перашкодамі структурнага й ін- 
шага характару, павінна, напасьледак, 
перайсьці штучную бар'еру, высунутую 
перад ею, каб ейная праца сталася 
больш эфэктыўнай. 

3. Канстатуючы, што праца нашых 
ворганаў вельмі тармозіцца адсутнась- 
цяй тэхнічнага апарату, рэкамэндуецца 





прыняць усе меры дзеля арганізацыі са- 
кратарыяту Лігі. 

У выніку ўсяго гэтага, Канфэрэнцыя, 
прызнаючы, што калі магчымасьці, які- 
мі распараджалася й карысталася Ліга 
да сяньняшняга дня, былі недастаковы- 
мі, дык на цяперашнім этапе ейнае 
дзейнасьці яны зьяўляюцца ў поўнай 
неадпаведнасьці з патрэбамі мамэнту. 
Дзеля гэтага настойліва рэкамэндуецца 
максімальна расшырыць (у межах сілаў 
і магчымасьцяў) базу свайго дзеяньня. 

Канфэрэнцыя напамінае, што на шля- 
Ху рэалізацыі асьпірацыяў нашых на- 
родаў, накіраваных на адбудаваньне 
сваіх незалежных дзяржаваў, мы няў- 
хільна будзем кіравацца галоўнымі ас- 
новамі канстытуцыі Лігі на базе дэма- 
кратыі і ў поўнай згодзе з прынцыпамі, 
што ляглі ў васнову ліпеньскіх актаў 
(Рэзалюцыя Кангрэсу ЗША, санкцыя- 
наваная дэкрэтам Прэзыдэнта аб уста- 
наўленьні «Тыдня Паняволеных Наро- 
даў»). Прэзыдыюм Канфэрэнцыі 





ІХ-ая Нанфэрэнцыя , ЛІГІ... 


(Заканчэньне з 2-ой бач.) 


станьня гэтае Камісіі, якая згодна ўмо- 
вы З Амэрыканскім Камітэтам мела-б 
рэгуляваць узаемадачыненьні Лігі зЗ 
Амэрыканскім Камітэтам на базе саюзь- 
нікаў і партнэраў, зазначыў аднак так- 
сама, што на перашкодзе працы Камісіі 
стаяла герархічная структура Амэры- 
канскага Камітэту. Пайменна, тры дэле- 
гаты Амэрыканскага Камітэту ў Камі- 
сіі ня мелі патрэбных паўнамоцтваў для 
вырашэньня праблемаў на месцы, дзе 
ўзгодненыя пытаньні абодвымі бакамі 
заставаліся павіслымі ў паветры, бо па- 
сыланьне імі для апрабаты сваім зьверх- 
нікам займала доўгі час, часамі па не- 
калькі месяцаў без адказу. 

Сп. Цэнцадзэ дзеля гэтага запрапана- 
ваў Канфэрэнцыі паставіць умову Амэ- 
рыканскаму Камітэту зьмяніць Ммэ- 
тад працы ў ягонай структураль- 
най сыстэме і даць паўнамоцтвы сва- 
ім прадстаўніком у Кантактнай Камісіі 
разьвязваць усе пытаньні па лініі супра- 
цоўніцтва зь Лігай на месцы. 

Сп інж, С. Даўгаль падаў інфарма- 
цыю аб выдаваньні журналу Лігі ,РгоЬ- 
Іетз оЁ Ме Реор!ез оЁ Ме ЮЭВН.”. 


Дыскусіі 

Што справаздачы выканальных вор- 
ганаў Лігі былі ўспрынятыя ЖКанфэрэн- 
цыяй як пазытыўна выкананыя ўзло- 
жаныя на іх абавязкі, найлепей сьвет- 
чыць тое, што ніводзін з дэлегатаў ня 
выступіў з нэгатыўнай крытыкай, калі 
ня лічыць выступленьня аднаго дэлега- 
та ад Туркестанцаў, які амаль вылучна 
крытыкаваў недастатковую помач Прэ- 
зыдыюму з боку сяброў Лігі -- нацыя- 
нальных цэнтраў, ў тым ліку й свайго 
Туркестанскага нацыянальнага цэнтру. 


Прэзыдыюм спадзяваўся найбольшай 
крытыкі з боку аднэй групы ўкраінскай 
дэлегацыі, якая гуртуецца каля газэты 
«Украінські Вісті» і якая, як ведама, на 
працягу апошняга году вельмі шмат ча- 
го закідала Прэзыдыюму Лігі. Аднак гэ- 
тая частка ўкраінскай дэлегацыі ў да- 
дзеным выпадку зусім не забірала сло- 
ва. 

Уся дыскусія сканцэнтравалася на пы- 
таньнях, што павінен рабіць, якія за- 
даньні праводзіць у жыцьцё будучы вы- 
канальны ворган, г. зн. будучы прэзы- 
дыюм. Тон такому кірунку дыскусіі на- 
даў прэм'ер выканальнага воргану 
УНРады сп. М. Лівіцкі, які, першым за- 
біраючы слова зазначыў, што будзе га- 
варыць толькі аб будучых заданьнях 
Лігі. У такім кірунку выступалі і ўсе 
іншыя прамоўцы. 

Дзеля гэтага атмасфэра падчас цэла- 
га дня дыскусіяў мела вельмі рэчовы, 
сардэчны і пры поўным узаемным зра- 
зуменьні характар. Было прынята рад 
важных пастановаў, зь якіх, як адна з 
найболей актуальных, гэта выданьне 
дзьвюх брашураў (у ангельскай і фран- 
цускай мовах), як матарыялаў-дакумэн- 
таў аб палажэньні нашых народаў і ар- 


ганізацыя канфэрэнцыі Лігі -- гэтым 
разам у ЗША -- на тэму савецкага каля- 
ніялізму. 


Выбары Прэзыдыюму Лігі 
Выбары Прэзыдыюму ў гэтым годзе 
прайшлі вельмі хутка (на працягу поў- 
гадзіны часу, а ў мінулым годзе трывалі 
8 гадзін), Прэзыдэнт Абрамчык, згаджа- 
ючыся на выстаўленьне ягонай канды- 
датуры на старшыню Лігі, выказаў, ад- 


ЗАКЛІН 


ЛНніІ ВЫЗВАЛЕНЬНЯ НАРОДАЎ СССР 


Ад імя паняволеных народаў у межах 
Савецкага Саюзу, мы зварочваемся да 
вас, краінаў Афрыкі й Азіі, якія зда- 
былі свабоду й нацыянальную незалеж- 
насьць. 

Валадары Крамля прапануюць вам 
«дапамогу й падтрымку» «ў розных 
формах». Мы хацелі-б тут, на прыкла- 
дзе паняволеных народаў, якія мы 
прадстаўляем, паказаць вам, якое за- 
праўднае значэньне, якую небясьпеку 
затойваюць у сабе гэтыя «дары данай- 
цаў». 

Расейская царокая імпэрыя «паня- 
вольвала, -- паводля Леніна, -- боль- 
шую колькасьць народаў, чымся якая- 
небудзь іншая краіна». У выніку падзеяў 
1914- 1918 гадэў, гэтыя паняволеныя на- 
роды аднавілі сваю незалежнасьць іна- 
цыянальную сувэрэннасьць. 

У той час Азэрбайджан, Армэнія, 
Балтыцкія краіны, Беларусь, Грузія, 
Казакі, мусульманекія народы Сярэд- 
няй Азіі (Узбэкі, Туркмены, Таджыкі, 
Кіргізы й Казахі), таксама як "Татара- 
Башкіры з Паволжа й Уралу, Украіна 
й Фінляндыя сталіся тым, чым яны па- 
вінны былі-б быць: незалежнымі й су- 
вэрэннымі дзяржавамі, 

Рэагуючы голай сілай супраць гэтага 
гістарычнага руху, Крэмль разгарнуў 
супраць гэтых народаў акцыю -- мяс- 
цовую ці большага засягу ў залежнась- 
ці ад абставінаў. 

Прыкладам у 1920 годзе Азэрбайджан 
і Армэнія былі акупаваныя збройнай 
сілай, ня гледзячы на тое, што гэта бы- 











нак, пажаданьне, каб Прэзыдыюм быў 
пашыраны (дагэтуль складаўся з трох 
асобаў). У выніку абмены думкамі, Прэ- 
зыдыюм быў пашыраны да 5-ёх асо- 
баў. Із старога складу Прэзыдыюму бы- 
лі перавыбраныя: прэз. М. Абрамчык -- 
старшыня, Алі Хан Кантэмір (Паўночны 
Каўказец) -- віцэ-старшыня, Н. Цэнца- 
дзэ (Грузін) -- сябра Прэзыдыюму, Сп. 


Самульян (Армянін) -- сябра 1грэзы- 
дыюму. Сябрам Прэзыдыюму быў запра- 
панаваны М. ПЛівіцкі (Украінец), які 


Канфэрэнцыяй быў як і ўсе папярэднія, 
аднагалосна акцэптаваны. 

Сп. М. Лівіцкі, аднак, выходзячы з 
таго, што ў блізкім часе мае адбыцца 
сэсія УНРады, на якой пры фарма- 
ваньні новага выканальнага воргану 
можа так стацца, што ён далей не за- 
станецца прэм'ерам, запрапанаваў Кан- 
Ффэрэнцыі ўважаць прапанову ўвайсь- 
ці ў склад Прэзыдыюму Лігі Украінцамі 
прынятую, але бяз вызначэньня сяньня 
прозьвішча ўкраінскага прадстаўніка, і 
даць права УНРадзе пазьней самой яго 
вызначыць. З гэтым Канфэрэнцыя й 
пагадзілася. 

Такім чынам Прэзыдыюм Лігі цяпер 
складаецца з 5-ёх сяброў -- з вышэй 
названых і пятага, якога УНРада мае 
вызначыць сама. 

К. Б. 


лі незалежныя дзяржавы. Ў 1921 годзе, 
Чырвоная армія захоплівае Грузінскую 
Дэмакратычную Рэспубліку, якая была 
прызнаная шматлікімі вялікімі дзяржа- 
вамі, і ня гледзячы на тое, што паміж 
бальшавікамі й Грузіяй год таму была 
падпісаная адмысловая ўмова. "Такім 
чынам Крэмль. пачаў сэрыю 45 умоваў, 
падпісаных і сарваных ім самым. Укра- 
іна й Беларусь пасьля здабыцьця не- 
залежнасьці сталіся таксама ас'ектам 
збройнай інтэрвэнцыі й прымусовай са- 
ветызацыі. 

Брутальная сіла была тексама сярод- 
кам, які ўжыў Крэмль у дачыненьні да 
народаў Сярэдняй Азіі, Тут. аднак, ён 
дзеіў інакш з прычыны асаблівых умо- 
ваў -- прысутнасьці масаў расейскіх 
пасяленцаў, насаджаных тут царскім 
рэжымам. Бальшавікі спалучалі тут 
збройную акцыю Чырвонай арміі з вы- 
карыстоўваньнем узброеных пасялен- 
цаў, нацкаваных на мясцовае мусуль- 
манскае насельніцтва. 

На тэрыторыі мусульманскіх народаў, 
як і на Беларусі і Ўкраіне ці на тэрыто- 


рыі Каўказу, за збройнай акупацыяй 
прыйшоў бесьперапынны перасьлед 
акупаванага насельніцтва; крывавая 


сыстэма тэрору ўстанавілася тут на 
доўгія гады. У выніку, з мамэнтам, ка- 
лі РСФСР сталася гэтак званым Са- 
юзам Сацыялістычных  Рэспублікаў, 
Крэмль адбудаваў былую каляніяльнаю 
царскую імпэрыю, "Трэба падкрэсліць, 
што народы, паняволеныя ў СССР, 
зьяўляюцца ў поўнай каляніяльнай за- 
лежнасьці ад маскоўскай дыктатуры. 

У савецкай імпэрыі пануе поўны пры- 
гнёт ў нацыянальнай, сацыяльнай і ін- 
шых талінах. Найбольш жудасным пры-- 
кладам гэтага зьяўляецца народазабой- 
ства. Цэлыя народнасьці былі адарва- 
ныя ад свае радзімае глебы й асяродзь- 
дзя, і высланыя за тысячы кілямэтраў. 
Гэтак званыя аўтаномныя 'рэспублікі, 
створаныя тым-жа савецкім урадам, бы- 
лі зьнішчаныя на працягу некалькіх 
дзён. У лютым 1944 году Чэчэна-Інгу- 
ская «Аўтаномная Рэспубліка» -- 10 ты-- 
сяч асобаў -- была сьцёртая з мапы: 
насельніцтва было вывезенае на праця- 
гу некалькіх дзён. Гэткі-ж лёс сустрэў 
Крымскіх Татараў. У 1947 годзе Бал- 
карцы былі вынішчаныя, як народ. 

У эканамічным пляне Крэмль сыстэ- 
матычна абрабоўвае калянізаваныя на- 
роды. Натуральныя рэсурсы й багацьці 
саюзных рэспублікаў -- заміж таго, каб 
служыць матарыяльнай базай іхнага 
дабрабыту -- становяцца прыладамі па- 
няволеньня гэтых народаў, служачы эк- 
спансіяністычным інтарэсам найболь- 
шай каляніяльнай імпэрыі сьвету, Гэ- 
тае сталае абяскрываўленьне каляніза- 
ваных краінаў і ўзбагачвае акупанта, 
што дазваляе савецкай дыктатуры па- 
вялічваць да гіганцкіх памераў свой 
тэхнічна-ваенны патэнцыял. 

Гэта відавочны факт. Тут трэба пры- 
гадаць галоўны лёзунг савецкай экано- 
мікі, які існуе ад часоў Леніна: «Дагнаць 


і перагнаць капіталістычныя краіны» -- 
пайменна Задзіночаныя Штаты Амэрыкі. 
І вось на працягу 40 год жыцьцёвая 
ўзроўня жыхароў СССР усё яшчэ заста- 
ецца такой, як у слабаразьвітых кра- 
інах -- аднэй з найніжэйшых у Эўро- 
пе. Затое цяжкая індустрыя, якая пра- 
дукуе ваенны матарыял -- прыладу па- 
няволеньня й зьнішчэньня, зрабіла не- 
прапарцыянальны прагрэс. інакш ка- 
жучы, усе багацьці, адабраныя ад паня- 
воленых людзей і народаў, былі пера- 
твораныя ў прылады вонкавай экспансіі 
і нутраной кансалідацыі дыктатуры. 
Вось чаму рэсурсы, якія СССР плянуе 
вылучыць быццам-бы на карысьць но- 
вых незалежных дзяржаваў Афрыкі й 
Азіі, зьяўляюцца фактычна дадатковым 
цяжарам, накінутым калянізаваным на- 
родам савецкай імпэрыі. Уся матары- 
яльная дапамога, якую будзе вам даваць 
Крэмль, зьяўляецца фактычна вынікам 
каляніяльнага паняволеньня, якое ён 
практыкуе, і адначасова зробіць яшчэ 
цяжэйшым ярмо, пад якім гнуцца паня- 
воленыя народы гэтай імпэрыі. 

З другога боку, усе крокі, якія робіць 
СССР у дачыненьні да Афрыкі й Азіі, 
маюць зусім азначаную мэту. Характэр- 
ная рыса савецкага імпэрыялізму -- па- 
шырацца як мага далей усімі сяродкамі. 
Савецкая імпэрыя мусіць або пашыраць 
сваё панаваньне, або зьнікнуць. 

Дзеля таго, ад таго мамэнту, калі 
Крэмль пачаў цікавіцца вашымі наро- 
дамі, іхнае існаваньне знаходзіцца пад 
пагрозай Пад крывадушным пры- 
крыцьцём «поўнага вызваленьня» афры- 
канска-азіяцкіх народаў, ён наматаецца 
ператварыць гэтыя народы спачатку ў 
свае сатэліты пры дапамозе эканаміч- 
нага падпарадкаваньня, а пазьней, у вы- 
падку патрэбы, і ўжыцьцём збройнай 
сілы.. 

Падаручкі СССР -- пагрозьлівыя для 
тых, хто іх атрымоўвае -- ужо акры- 
ваўленыя цярпеньнем "народаў, ад імя 
якіх яны даюцца. Незабываймася пра 
страшэннае каляніяльнае ярмо, накла- 
дзенае Крэмлём на сваіх паняволеных, 
пра гэты каляніялізм новага тыпу, пе- 
рад якім папераджаў у 1955 годзе стар- 
шыня Бандунгскай канфэрэнцыі. 

Ніколі не забываймася, што ўсякая 
дапамога, якая выходзіць з падсавецкай 
тэрыторыі, базуецца на духовым і фі- 
зычным паняволеньні, на муках лю- 
дзей і народаў; усё, чым распараджаюц- 
ца крамлёўскія валадары, было вырва- 
нае зь цела укрыжаваных народаў. Па- 
дарункі СССР прасякнутыя крывёй і 
сьлязьмі; будучы заплямленымі ў сваёй 
аснове, яны забруджаныя тымі намера- 
мі, зь якімі яны даюцца. 

Народы, якія церпяць у каляніяльным 
ярме Савецкага Саюзу, заклікаюць не- 
залежныя народы ўсёй зямлі заўсёды 
памятаць, што тыя цярпеньні, якія пе- 
раносяць нашы народы, гэта той лёс, які 
рыхтуе Крэмль для вольнага сьвету. 

Прыймаць савецкую дапамогу, трапіль 
у пастку Крамля -- гэта адначасова :3- 
мацняць тэрор, ахвярамі якога зьяўля- 
юцца нашыя народы, і выстаўляць ва- 
шы народы на гэткую-ж небясьпеку. 


Ліга Вызваленьня Народаў СССР 

Япіскап згадзіўся на прапановы Крыжакоў за выключэнь- 
нем апошняга пункту, што тычыўся Вугоршчыны, ды запрапа- 
наваў з свайго боку перамовы зь Ягайлам у Торуні, якія аднак 
не адбыліся з прычыны незьяўленьня польскага боку. 

Палякі проста хацелі выйграць на часе. Ягайла даў тайны 
загад аб ваенным паходзе й на 9 верасьня ў Вольбар мелі 
зысьціся польскія сілы. 6 дзён пазьней польская армія была 
ўжо пад Быдгашчам. Калі 30 верасьня 1409 г. Ягайла здабыў 
гэты горад, прыбылі да Ягайлы паслы ад Вацлава, імпэратара 
рымскага і чэскага з прапановай спыніць ваенныя дзеяньні 
да 924 чэрвеня 1410 г., чакаючы на арбітраж Вацлава ў кры- 
жацка-польскім канфлікце, прытым прысуд меў быць абве- 
шчаны ўжо 9 лютага 1410 г. 

Пасьля доўгіх торгаў Ягайла й польскія паны згадзіліся 
разам з Крыжакамі на перамір'е, захоўваючы «статус кво», 
учынены вайной. Ягайла ў васнаўным пакінуў Вітаўта. 

Дзейнасьць Вітаўта 

Што ў гэтым трывожным часе робіць Вітаўт? Ён займаецца 
абаронай Ліцьвы й Жамойці. Вось распаўсюдзіў ён у Заходняй 
Эўропе адкрыты ліст у справе жамойцкай. У гэтым лісьце так 
ён выкладаў усю гісторыю канфлікту з Крыжакамі: 

«Уладары й гаспадары хрысьціянскія! Хоць справы мае з 
Законам уцьверджаны вечным мірам, то аднак мір гэты не 
карыстаецца з боку Крыжакоў належнай справядлівасьцяй. 
Небясьпечны ўдар, які рыхтавалі яны на нае даўно, ужо 
ўязьвіў у наша сэрца. А Бог сьветкай, якія яны ад мяне мелі 
прыклады прыязьні, якія довады помачы, паказваючыя заў- 
сёды ім маю любоў. Часта засланяў я іх ад магутных Пскаўля- 
наў ды ішоў з дапамогай ім, каб заўладаць нявернымі Жа- 
мойцамі,. А як толькі Жамойцы паўсталі супраць Закону, я 
даваў спосабы, як іх дзяржаць у паслухмянасьці; а яны (Кры- 
жакі) нас дзеля гэтага мелі ў падазрэньні ды ў часе трываньня 
нашага вечнага міру пачалі пад намі капаць воўчыя ямы, 
сеяць звады і непрыязьнь між мной а маім братам каралём 
. Полыцчы, катораму ягоныя замкі, Дрэздэнка й Санток, за- 
бралі. А калі іх мы заклікалі да апамятаньня, то яны выслалі 
да нас у пасольстве комтура, каторы -- з болем пра гэта ка- 
жам -- асьмеліўся нас назваць іменем зрадніка. Нат калі мы 
зьвярнуліся да Закону па належную нам сатысфакцыю ды 
пакараньне комтура, не зрабіў ён гэтага, хоць павінен быў 
зрабіць. Полымя ненавісьці ахапіла іх сэрцы. Забаранілі нам 
добрых купецкіх зносінаў зь іх землямі, а беглых і палон- 
вых ня выдавалі нам, нарушаючы словы сьвятой прысягі. 


А ці можа быць болыцая прычына нашай скаргі, калі яны 
сьведама, ведаючы які голад у нас пануе, ня толькі што 
забаранілі вываз і продаж збожжа да нашага краю, але на- 
вет адважыліся задзержаць нашае собскае збожжа, перас- 
ланае польскім каралём... 


Гэта яны, каторыя перад вамі, гаспадары хрысьціянскія 
вінавацяць нас і караля Польшчы, быццам мы мала зрабілі 
ў карысьць каталіцкай веры... Брахлівымі вуснамі й зрадніц- 
кімі лістамі шыраць на нас хлусьню, а калі-б чэснасьць мелі 
ў сэрцы, а справядлівасьць і гонар шанавалі, запраўды паба- 
чылі-б і пазналі, якая ганьба на іх самых спадае дзеля іх 
скаргаў. Нам самым ня выпадае падробна вылічаць хорамы 
Божыя, якія ўсюды мы пабудавалі; ува ўсіх землях сьвет- 
чаць яны аб росьце сьвятой веры. Я адклікаюся да вашага 
сумленьня, гаспадары хрысьціянскія, што калі-б вы пачулі з 
нашага боку голасе нараканьня на Крыжакоў, даведаліся-б 
многіх рэчаў аб іх бязбожных думках і праступных чынах. 
Гэта яны лічаць нам новахрышчаным за віну, нам, каторыя 
толькі 24 гады стаім пры веры Хрыстусавай, што мы не 
апраўдалі яе ўва ўсіх землях пабудовай сьвятыняў; а яны, 
каторыя больш за 200 гадоў дзержаць прускую зямлю, чаму- 
ж не апраўдываюцца, чаму-ж не адказываюць, што іх Пру- 
сы па сяньня ня выракліся паганскіх абрадаў? Хай скажуць, 
каторых то Жамойцаў яны ахрысьцілі, хоць пяць гадоў ужо 
дзержаць іх зямлю. Чаму яны маўчаць і апраўдываюць сваіх 
блудоў? Былінку бачаць у нашых вачах, а ў сваіх ня хочуць 
бачыць бярвеньня. Запраўды я вам кажу, гутарка іх поўная 
маны й круцельства. Калі пра сябе добра гавораць, робяць 
гэта як сафістыя, што імкнуцца пад прыкрыцьцём добрых 
маралаў да дрэнных дзеяньняў; а калі дрэнна аб некім гаво- 
раць, робяць гэта дзеля сваёй абароны, собскія злачынствы 
прыпісваючы іншым. Усё іх жыцьцё, усе іх імкненьні накі- 
рованы, каб, думаючы аб супакоі, сеяць ненавісьць, пад вы- 
глядам праўды абманываць блізьніх, захоўваючы маску пры- 
язьні, затручваць сваіх прыяцеляў ядам ненавісьці, а калі 
прымаюць постаць галубка, кусаюць блізьняга, як ядавітая 
гадзюка» (Прагаска, 141-142). 


Адкрыты ліст канчае Вітаўт сьцьверджаньнем, што ў мэтах 
самаабароны ды адказваючы той самай зброяй на крыжацкія 
варожасьці, ён узяў у вабарону Жамойцаў, каб змагацца з 
праступным Законам. Пакульшто ня выцягаў ён мяча з похвы, 
але калі даведаўся, што Крыжакі абвесьцілі Польшчы вайну 
й забралі Добрынь, то ён падцягнуў свае войскі на прускую 


граніцу. Жамойцкія замкі самі здаліся, а жамойцкі Солтыс, 
уцякаючы, сам спаліў замак Дубісу. 

Апрача прапаганды Вітаўт поўнасьцю пераняў Жамойць. 
Тысячы нямецкіх каляністых, многа Крыжакоў перавезена ў 
Діцьву й паселена ў Віцябшчыне й Смаленшчыне, Ноўгарадзе, 
Кіеўшчыне ды Татаршчыне. Сам Вітаўт Нёманскай Ффля- 
тыляй даплыў аж да Клайпэды, але замку ня браў. Усюды 
рабіў падрыхтаваньні да спадзяванай атакі Крыжакоў; Сьвід- 
рыгайлу, якога прывялі яму Татары, казаў пільнаваць, каб 
не перабег да Закону. У гэтым часе атрымаў ён вестку аб поль- 


скім перамір'і. Хутка сам паехаў у галоўную гасподу Ягайлы 


на нарады. Там згадзіўся таксама на перамір'е, ды, узмоц- 
ніўшы Жамойць, даў загад, каб перамір'е не парушаць. У 
міжчасе Сьвідрыгайла ўсё-ж такі навязаў лучнасьць з Кры- 
жакамі й у Сьвецы падпісаў зь імі ўмову, на аснове якой 
Крыжакі прыраклі дапамагчы яму атрымаць ягоны удзел. 
Апрача гэтага далі яму вольны побыт ува ўсіх сваіх землях 
і замках (к. эп. Вт, 202-203). Вітаўт яго аднак перахапіў і ска- 
ваў у ваковы. За радай Ягайлы было праведзена сьледзтва 
ў гэтай справе ды былі выкрытыя віноўныя ініцыя князі й 
баяры. Вітаўт казаў іх пакараць сьмерцяй за зраду. Сьвід- 
рыгайлу ўкінуў у цямніцу. 

Крыжакі цяпер поўнасьцю зразумелі, што ўся дыпляма- 
цыя скончаная. Набліжаецца час сутыку збройнага змаганьня. 
І перамір'е сталася ўзаемнымі выперадкамі ў гонцы да вайны, 
Грундвальдзкая бітва якой зойме галоўнае месца. 

Вітаўт пасьлядоўна йшоў да намечанай мэты. Жамойць 
поўнасьцю знаходзілася ў ягоных руках. Доступ да мора 
Нёманам быў ачышчаны ды разарваны сутык нямецкіх за- 
конаў. Цяпер пагром Крыжакоў паложыць асновы да буду- 
чага заўладаньня Ліцьвой, Лівоніяй, Псковам і Ноўгарадам -- 
так зарысоўвалася пэрспэктыва ў палітычных разважаньнях 
Вітаўта. 

Чаму Вітаўт даў магчымасьць падрыхтаваньня да Грун- 
вальдзкай бітвы Крыжаком, сваім найболыцым ворагам? Ад- 
каз на гэта просты: Полыцча абсалютна ня была падрыхта- 
ваная да вайны, а ён адзін не хацеў рызыкаваць змаганьня 
ды несьці вялікія ахвяры. Але гэта ня значыць, што ў Грун- 
вальдзкай біцьве Ліцьва й Вітаўт адыгравалі нейкую друга- 
радную ролю, як гэта прадставіў Длугаш і польская гістарыя- 
графія. Як мы бачылі з падрыхтаваўчага пэрыяду -- мозгам 
усяе палітыкі й стратэгіі быў не Ягайла, а Вітаўт, запраўды 
гэніяльны правадыр Ліцьвы ды заснавальнік яе магутнасьці. 

(Канец) Мікола Волаціч 

РЭЗАЛЮЦЫЯ 


ліг! БЫЗВАЛЕНЬНЯ НАРОДАЎ СССР 


АБ 


Канфэрэнцыя Лігі Вызваленьня На- 
родаў СССР, адбытая 27-га кастрычні- 
Ка -- 2-га лістапада 1960 году ў Мюнхэ- 
не, пасьля абмены думкамі аб агульным 
палажэньні ў сьвеце, сьцьвярджае: 

І. Сьвет знаходзіцца ў стане пэрма- 
нэнтнага крызісу. Ідэю мірнага суісна- 
ваньня Масква ператварыла ў практы- 
ку таталітарнай халоднай вайны суп- 
раць свабоднага дэмакратычнага сьве- 
ту. Г. зв. «ключавыя праблемы» (раз- 
эбраеньне, Бэрлін, Блізкі й Далёкі Ўс- 
ход і г. п.) астаюцца неразьвязанымі й 
да іх прыбаўляюцца яшчэ новыя. Кан- 
фэрэнцыі на «ніжэйшай» і «вышэйшай» 
узроўні сабатуюцца або зрываюцца тэй- 
жа Масквой. 

П. "рэба адцеміць, ішто перажываны 
людзтвам мамэнт у значнай меры ха- 
рактарызуецца паяўленьнем на міжна- 
роднай арэне новых дзяржаўных фар- 
мацыяў, узьніклых у выніку шырокай 
эманцыпацыі каляніяльных народаў, 
якая, зразумела, не адбілася на неаб- 
нятай савецкай каляніяльнай імпэрыі. 
Удзельнае значаньне гэтага новага фак- 
тару з кажным днём будзе ўзрастаць. 
І апошняя, яшчэ цяпер праходзячая, 
сэсія Арганізацыі Задзіночаных Нацы- 
яў паказала, якую ролю гэты новы 
сьвет будзе іграць у палітыцы, вызна- 
чаючай узаемадачыненьне між свабод- 
ным Захадам і таталітарнай дыктату- 
рай Крамля. 

ПІ. Узьнікае такім чынам новая праб- 
лема, тое або іншае разьвязаньне якой 
адаб'ецца на далейшым разьвіцьці між- 
народных дачыненьняў: у залежнасьці 
ад таго, куды павернецца тварам гэ- 
ты новы сьвет, які толькі нядаўна вый- 
шаў на шырокі шлях свабоды й Ддзяр- 
жаўнай незалежнасьці, які кірунак, 
якую арыентацыю прыймуць гэтыя на- 
роды, зарысуецца й вызначыцца, быць 
можа, сур'ёзна й надоўга, зьмена ў уза- 
емадачыненьнях сілаў у сьвеце. 

ІУ. Савецкая дэлегацыя ў ЗН папра- 
бавала ў максімальнай ступені выка- 
рыстаць створанае новае палажэньне: 
вярхоўнае кіраўніцтва каляніяльнай ка- 
муністычнай імпэрыі, у васобе Хрушчо- 
ва, цынічна выступае ў ролі змагара й 
абароньніка каляніяльных і капіталіс- 
тычным імпэрыялізмам прыгнечаных 
народаў, бессаромна замоўчваючы аб 
тым, што дэкалянізацыя на кантынэн- 
тах Азіі й Афрыкі падыходзіць да кан- 
ца, тады як дзесяткі народаў Савецкага 
Саюзу. як і цэлай савецкай імпэрыі на- 
агул стогнуць пад цяжкім каляніяль- 
ным ярмом. Хрушчоў пастараўся з пры- 
выклым яму цынізмам і грубасьцяй, 
уласьцівай барбару, уважаючы сябе не- 
пераможным, імпанаваць і заваёўваць 
сэрцы няпрывычных да падступнага 
макіявэлізму народаў. Працягваючы ру- 
ку «бескарысьлівай помачы» афра-азі- 
яцкім народам у іхным станаўленьні й 
кансалідацыі, ён думае толькі аб тым, 
каб на наступны-ж дзень даць гэтай 
помачы завяршэньне ў палітычным 
пляне шляхам пасьлядоўнага ўключэ- 
ньня іх у савецкую арбіту. 

У сувязі з гэтым перад свабодным 
сьветам вырастае вялізарнае заданьне 
-- аказаць арганізаваную помач (палі- 
тычна неабумоўленую) мала разьвітым 
краінам стаць на собскія ногі. Гэта, вя- 
лізарная паводля задумы, акцыя павін- 
на стацца ягоным сьвятым абавязкам і 
амбіцыяй, якая, зьяўляючыся рэпара- 
цыяй несправядлівасьці мінулага, пры- 
родным спосабам накіруе ўспомненыя 
народы ў вагульны сьветавы фронт сва- 
боды, міру й дэмакратыі. 

Хрушчова, відаць, радасна хвалюе 
прывід: запаветы, напісаныя на скры- 
жалях Леніна, «збываюцца». І вось ён 
ужо зьбіраецца на пляцдарме афрыкан- 
скага кантынэнту завязаць рашучую 
схватку з Захадам, Людзтва, як быццам, 
падыходзіць ужо к апошняй мяжы 
й маскоўскаму дыктатару мроіцца ўжо 
на паўдзённых подступах да Эўропы 
адзіная непадзельная савецкая плянэта. 

У. Настаў час, калі ў ворага-узурпа- 
тара, вырваўшага ў дэмакратыі зброю 
(сьцяг антыкаляніялізму й вызвалень- 
ня паняволеных народаў), заходняя дэ- 
макратыя павінна адабраць яго й З усей 
сілай адвярнуць супраць таго, хто тры- 
мае ў каляніяльным ціску дзесяткі на- 
родаў, пазбаўленых ім сілай нацыяналь- 
най свабоды й дзяожаўнай незалеж- 
насьці. 

Трэба цьвёрда помніць, што гэтыя па- 
няволеныя народы зьяўляюцца патэн- 
пыяльна магутным фактарам, які пры 
выразным на тым баку зялезнай засло- 
вы вызвольваньні сілаў свабоды сярод 
усіх народаў імпэрыі супраць савецкай 
тыраніі. зьяўляюцца незаменнымі са- 
гэзьнікамі на шляху вызваленьня сьзе- 
ту ад навіслага над ім маскоўскага каш- 
мару. У гэтым нутраным працэсе, які 
разьвіваецца із стыхійнай няўхільнась- 
цяй, ім суджана, у канчальным выніку, 
згуляць вырашальную ролю ў гэтым 
змаганьні. 


Правільна ўзяўшы на ўвагу вышэй 
паказаныя фактары міжнароднага й 
нутранага імпэрскага характару, ні на 


АГУЛЬНЫМ ПАЛАЖЗНЬНІ 


Ў СЬВЕЦЕ 
мінуту не забываючыся на фактар ча- 
су, -- свабодны сэктар сьвету павінен, 


напасьледак, праявіць сваю цьвёрдую 
станоўчасьць адказваць на ўдары, У 
першую чаргу на фроньце псыхалягіч- 
нага змаганьня, якім дагэтуль амаль 
манапольна карысталася маскоўская 
дыктатура й на якім яна, ня сустракаю- 
чы супраціву, дасягнула нямала пера- 
могаў. 

Мы перакананыя, ішшито на фроньце 
псыхалягічнага змаганьня вышэй наз- 
ваная зброя, умела й мэтадычна накі- 
раваная супраць савецкага каляніяліз- 
му, нанясе сьмяротны ўдар праціўніку 
й зьявіцца паваротным пунктам у выз- 
вольным змаганьні. 


Палітычная стратэгія й тактыка ўтэ- 
тым змаганьні павінна вызначыць ня 
толькі л'нію супраціву, але й мэтады й 
лінію наступу, на якой вораг будзе ня 
толькі затрыманы, але й змушаны ад- 
ступаць. 

Лёд імабілізму й незразумелай неста- 
ноўчасьці, навіслы й да сяньня над за- 
ходнім сьветам, павінен крануцца, ад- 
крыўшы шырокае поле вызвольнай 
творчай ініцыятыве. 


Неабходна звярнуць народам па абод- 
вых бакох зялезнае заслоны веру й 
пэўнасьць у канчальную перамогу сва- 
боды над нявольніцтвам, якая абапі- 
раецца на вялізарным патэнцыяле эка- 
намічным, тэхнічным і культурным 
вольнага сьвету. Трэба пры гэтым ума- 
паваць перакананьне, што мы знахо- 
дзімся на раздарожжы перад драматыч- 
най дылемай: або змусіць ворага людз- 
тва да адступленьня на ўсей лініі, што 
павінна прывесьці да развалу дыктату- 
ры, да дэкалянізацыі апошняй каляні- 
яльнай імпэрыі ў сьвеце, да аднаўлень- 
ня свабоды й незалежнасьці паняволе- 
ных народаў, якія сталіся ахвярай саг- 
вецкай ваеннай агрэсіі, або пагадзіцца 
зь лёсам. Трэйцяга выхаду няма! Тыя 
нямногія із г. Зв. прагрэсыўнай мякка- 
целай інтэлігенцыі (аб'ектыўна і ў за- 
праўднасьці рэакцыйнай), якія дабра- 
душна лятуцяць аб эвалюцыі бальша- 
віцкай таталітарнай дыктатуры, лёгка 
забываюць лекцыі й законы гісторыі, 
што дыктатура ломіцца, а не эвелюцы- 
януе. 

Ці зможа сучаснае пакаленьне годна 
выканаць узложаную на яго цяжкую 
гістарычную місію? -- Ад гэтага будзе 
залежыць збаўленьне ад навіслай над 
культурным чалавецтвам зь ягонай цы- 
вілізацыяй сьмяротнай небясьпекі; 
больш гэтага, на паказаным шляху, ве- 
рыцца нам, будзе адхіленая гтамная ка- 


тастрофа й пагібель людзкога роду. 
Прэзыдыюм Канфэрэнцыі 
АННА ВНН НВА ПАНІНІНННННІ 
СПРАВАЗДАЧА 


На падпісны ліст Ле 3, выдадзены д-ру 
Ст. Станкевічу, сярод Беларусаў гораду 
Лёндан (Канада) сабрана на Выдавецкі 
35 
(трыццаць пяць) канадыйскіх даляраў. 


Фонд Выдавецтва «Бацькаўшчына» 


Усім ахвярадаўцам шчырае беларускае 


дзякуй. 
Выдавецтва «Бацькаўшчына» 


шын Цнасунуна а НН ВН ЦЕЎ Ца ІН Ў ся 





Фэльетон 





Зь беларускага жыцьця 


10-ЫЯ ЎГОДКІ АДДЗЕЛУ БАЗА 
С. РЫВЭР -- Н. БРАНСЬВІК 


Сёлета ўлетку мінула 10 год ад засна- 
ваньня Аддзелу Беларуска-Амэрыкан- 
скага Задзіночаньня ў Саўт Рывэры. З 
гэтай нагоды, у нядзелю 30 кастрычніка 
1960 году Аддзел наладзіў Урачыстае 
Сьвяткаваньне. 

А 10 гадз, ураніцы адбылася Ўрачы- 
стая Багаслужба ў царкве Жыровіцкай 
Божай Маці ў Нью Брансьвіку, якую ад- 
служыў мітр. пратаярэй а. Сьцяпан Вой- 
тэнка. На багаслужбе было шмат людзей, 
як сваіх, так і гасьцей. 

А З-яй гадз. папаўдні, у залі Шака ў 
Саўт Рывэры пачалася Ўрачыстая Ака- 
дзмія. Пасьля адыграньня Амэрыканска- 
га Гімну, уступным словам у ангельскай 
і беларускай мовах, адчыніў Акадэмію 
старшыня Аддзелу сп. С. Гутырчык. У 
дакладзе аб 10-х угодках заснаваньня 
Аддзелу Ч. Ханяўка закрануў гісторыю 
беларускай эміграцыі ў ЗША і ў штаце 
Нью Джэрсы, спэцыяльна спыняючыся 
на прычынах позьняга паўстаньня пер- 
шых беларускіх эміграцыйных аргані- 
зацыяў у ЗІЦА, паміма масавай белару- 
скай эміграцыі сюды ў пачатку ХХ ста- 
годзьдзя. Прычынамі гэтымі былі: на- 
цыянальная нясьведамасьць эмігрантаў 
у пары з адсутнасьцю сваіх царкоўных 
арганізацыяў, а з другога боку амэры- 
Канскае памяшаньне паняцьцяў дзяр- 
жаўнай прыналежнасьці. Нступна дак- 
ладчык коратка адзначыў важнейшыя 
падзеі ў жыцьці Аддзелу, як зарганіза- 
ваньне парахвіі БАПЦ і купля царкоў- 
най зямлі. Дакладчык падчыркнуў са- 
маахвярную працу аднаго з закладчыкаў 
Аддзелу, даўгалетняга ягонага старіцы- 
ню, арганізатара і кіраўніка Беларускае 
Школы, заслужанага беларускага дзеяча 
сп. Філярэта Родзька; успомніў усіх бы- 
лых старшыняў Аддзелу: сп. сп. В. Сто- 
му, св. пам. У. Кабушку, А. Стагановіча 
і Я. Дубягу, якія сваёй безінтарасоўнай 
працай шмат прычыніліся да разьвіцьця 
Аддзелу. На заканчэньне быў адзначаны 
вялікі ўклад працы Жаноцкай Сэкцыі 





Сёе 








на чале зь яе старшынём З. Дубяжыхай 
і сяброўкамі сп. сп, Л. Гутырчыхай і М. 
Ханяўчыхай. Даклад у скарачэньні быў 
прачытаны і ў ангельскай мове для амэ- 
рыканскіх гасьцей. 


З прывітаньнямі выступалі: К. Мерляк 
ад Галоўнай Управы БАЗА, сп. Э, Лю- 
кер -- маёр (бурмістар) м. Саўт Рывэру, 
сп. Д. Рапацкі ад к-ту дабравольцаў 
в.-прэз. Ніксана, сп. Г. Пэррынэ, канды- 
дат у Штатную Асамблею, сп. А. Стага- 
новіч -- віцэпрэз. экзыльнае Рады БНР, 
сп. А. Аляксандар -- праўны дараднік і 
апякун Аддзелу. Пісьмовыя прывітань- 
ні былі атрыманыя ад сэнатара Кэйза, 
кангрэсмэна Юкінклёса, маёра м. Н. 
Брансьвіку Паўлюса і інш. 


У перапынках між прамовамі высту- 
пала танцавальная група мясцовага Ад- 
дзелу ЗБМА, якая выканала Крыжачок 
і Мяцеліцу. Ю. Стагановіч адыграў на 
піяніне канпазыцыю М. Куліковіча «Ва- 
сількі», а Герда Кабушка адьітграла на 
акардыёне вязанку беларускіх жартоў- 
ных песьняў. Мілым укладам было вы- 
ступленьне Амэрыканскай Балетнай 
Школы. Знаёміў прысутных з праграмай 
сп. П. Манькоўскі. Пасьля апошняга сло- 
ва старшыні Аддзелу, Акадэмія закон- 
чылася адсьпяваньнем Беларускага Гім- 
ну -. «Мы выйдзем Шчыльнымі Радамі». 

Пасьля Акадэміі ўсе прысутныя засе- 
лі за багата застаўленыя і ўпрыгожаныя 
краскамі бяседныя сталы. У часе бясе- 
ды прамаўлялі: старшыня БАД сп. А. 
ІШукелайць, сп. Ф. Родзька, арх. Васіль, 
старшыня БААТ сп. В. Русак і сп. Я. 
Азарка. Бяседа закончылася агульнымі 
танцамі, якія працягнуліся да позьняе 
Ночы, 


З гледзішча карыснасьці для белару- 
скае справы, Урачыстае Сьвяткаваньне 
10-х угодкаў Аддзелу БАЗА было вель- 
мі сваячасовым і прыцягнула ўвагу шы- 
рэйшых колаў амэрыканскай грамадз- 
касьці. Водклікі аб урачыстасьці былі 
зьмешчаныя ў 5 амэрыканскіх газэтах. 
Трэба аднак адцеміць, што ня ўсе сяб- 

(Заканчэньне зь 1-ай бачыны) 


ж 

Наглядаючы дзейнасьць нашых бела- 
рускіх асяродкаў на паўночна-амэры- 
канскім кантынэньце, нельга не заўва- 
жыць, што адно ў Тароньце да гэтага 
часу сыстэматычныя пікнікі (маёўкі) 
ўлетку й танцы восеньню і ўзімку зьяў- 
ляюцца сталымі імпрэзамі. У іншых 
асяродках гэтыя два роды грамадзкай 
дзейнасьці зьяўляюцца пакуль што ад- 
но навінкамі. Магчымасьці-ж у іх зу- 
сім ня меншыя, чымся ў Таровьце. 

Ня ўсе насычаюцца прынагоднымі да- 
кладамі й нацыянальнымі сьвятамі. 
Людзі, што хочуць пагуляць, пойдуць 
да чужых, калі свайго не зарганізуеш. 
Пойдуць і грошы панясуць, а нашы ар- 
ганізацыі й надалей будуць бакамі 
трэсьці Ня ўсе-ж адклікаюцца на пат- 
трыятычныя заклікі, якімі-б моцнымі 
аргумэнтамі ня былі яны падпёртыя. 

У 'Гароньце ня толькі ўсе свас, але 
ўжо й чужыя звыклі да Беларусаў 
прыходзіць. карысьць двайная: свой 





грош у сваю кішэню трапіць ды й гра- 
мадзкі арганізм мацуецца (не, ня дай 
Божа, каб толькі ў выпіўках!). 

Давол.-ж нас чужыя ўжо даілі. Він- 
шаваць даводзіцца тыя арганізацыі, 
якія ўжо й чужых умеюць за кішэню 
патрэсьці. 

ж 


Дзяліць на сацыяльныя клясы не пач- 
нем, але з большага Беларусаў, пражы- 
ваюючых на эміграцыі, паводля матар” 
яльнага стану можна аднесьці да дзьвёх 
групаў: тых, што маюць мені, і гэных, 
што ўжо й добра пасыцелі, Да першых 
належаць работнікі, сяляне, рамесьнікі 
й добрыя прафэсіяналістыя, да другіх 
-- перадусім лекары й інжынеры. 

Асьмелімся цьвердзіць, базуючыся на 
сваіх назіракьнях, іцто да гэтага часу 
першая гоўупа большы прыносіла ўк- 
лад у нашу рэлігійную, грамадзкую й 
палітычную працу. Дый ня толькі свай- 
мі сіламі, але й фінансава. Гэткі стан, 
на нашу думку, далей трываць не па- 
вінен. 








Літаратурны смоўж 


Крытыка бывае розная: пасыўная, аг- 
рэсыўная, аглабельная, падхалімная, ды- 
тырамбная і навет сэксотаўская. Усе гэ- 
тыя пералічаныя віды, аж да апошняга, 
знаёмыя беларускаму крытыку Алесю 
Кучару. Ён на крытыцы добра знаецца. 
Сам кажа: «У гэтай справе зубы зьеў». 

І узапраўды. Ніхто ня мог так высока 
ўзабрацца на літаратурны Алімп, як ён. 
Усе крытыкі сьлізгаліся і падалі долу, 
ці інакш кажучы, у падвал ГПУ, Ужо 
што казаць! Быў такі крытык Бэндэ. 
Марксыстоўскі тэарэтык у беларускай 
літаратуры! Пісаў, як аглобляй біў. Та- 
кога здавалася, і чорт не скалупне. Аж- 
но і ён зьляцеў з трыбуны. Толькі адзін 
Кучар трымаўся. Ён, як той вуж сьліз- 
кі, Умеў выкручвацца. 

Быў час, калі Алесь Кучар сьпяваў 
дытырамбы Андрэю Александровічу: па- 
эта сталінскай эпохі, Андрэйка-канарэй- 
ка і нешта падобнае. З падхалімнай кры- 
тыкай пад'яжджаў. Лашчыўся і мурлы- 
каў, як кот. Александровіч меў тады 
пэрспэктывы на ўладу, на становішча 
старшыні Саюзу Савецкіх Пісьменьні- 
каў БССР. Хітры Кучар нешта камбіна- 
ваў. 

Але фартуна павярнула кола. Алексан- 
дровіч неўспадзеўку пацярпеў фіяска. І 
тады Алесь Кучар зьмяніў катрынку на 
барабан: выступіў супраць яго з агла- 
бельнай крытыкай, А потым, калі Ан- 


дрэя Александровіча арыштавалі, дык 
ужо ня толькі ў прэсе, але і на сходах і 
ў розных закутках Кучар лаяў паэту і 
абзываў ворагам народу. 

Такую самую махінацыю ён зрабіў і з 
паэтам Уладзімерам Хадыкам. Спачатку 
хваліў ягоныя вершы, Салодкім малясам 
паліваў: бачыце, -- казаў ён, -- які са- 
мабытны арыгінальны паэта! З высокай 
тэхнікай, з тонкімі пачуцьцямі... 

А потым -- калі паэту Хадыку арыш- 
тавалі, плюхнуў памыямі: такі-сякі бяз- 
дарны, нікчэмны, вораг народу. Ня лепш 
абыйшоўся Кучар і зь Язэпам Пушчам... 


Зь некаторымі паэтамі Кучар зусім 
лёгка спраўляўся, Пагаворыць зь імі 
прыватна, па-прыяцельску, і яны адзін 
за адным зьнікалі з гарызонту. Чорны 
воран НКВД іх хапаў. А Кучар далей 
дзейнічаў... 

Цяпер зьмянілася сытуацыя. Андрэй 
Александровіч, пасьля шматгадовай 
ссылкі, вярнуўся ў Менск. Уладзімер 
Хадыка, які загінуў у канцлягеры, так- 
сама рэгабілітаваны. Кнігі гэтых паэтаў 
перавыдаюць. Сучасныя беларускія кры- 
тыкі пра іх добра пішуць. Алесь Кучар 
глядзіць на ўсё гэта і вачыма лыпае. Ён- 
жа на гэтых паэтаў пляваў, балотам кі- 
даў. А цяпер што рабіць? Пісаць зноў 
дытырамбы? А можа лепш выцягнуць з 
архіву старое барахло, атрэсьці пыл і пе- 


радрукаваць? Не, вырашыў Кучар, па- 
куль-іцто ўстрымацца. 

І ён пачаў пісаць крытычныя арты- 
кулы аб сучаснай беларускай прозе. Ня 
можа цішком сядзець. Жылка крытыка 
вычуваецца. 

Праўда, цяпер Алесь Кучар ня толькі 
крытык. За апошнія гады ён раптам вы- 
тыркнуўся, як драматург. Піша п'есы. І 
аб савецкіх патрыётах і аб моладзі, і аб 
усім, што патрабуе партыя. Ён камуні- 
сты і ўва ўсім спрытны, Мае навет ор- 
дэн «Знак Пашаны». Заслужыў, бачыце. 
За лаянку, за паклёпы, за даносы. Ад 
каго-ж такая пашана”? Падумайце! Толь- 
кі факт фактам, мае ардэнок. І яму ўсю- 
ды свабодная дарога. Ён і ў кіно лезе, У 
хаўрусе зь іншымі два сцэнарыя напісаў. 

Вы пытаецеся, ці мастацкія ягоныя 
творы? На гэтае пытаньне ніхто вам не 
адкажа. Крытыкаваць яго і алімпійскія 
багі не адважваюцца. 


Нядаўна Алесю Кучару споўнілася 50 
год. З гэтай нагоды ў часапісе «Мала- 
досьць» Ле 9 зьмешчаны ягоны патрэт. 
Глядзіш на фото -- той самы смоўж. 
Тонкія, прыціснутыя вусны хаваюць цы- 
нічную ўсьмешку, а вочы глядзяць ку- 
дысьці ўправа, шукаюць касмапалітаў і 
нацдэмаў. Во-во, здаецца, ізноў пачуем 
кучарскую лаянку. Ён на гэта адмысло- 
вы майстар. 

Кастусь Рамановіч 


ры Аддзелу зьявіліся на Урачыстасьць і 
гэтым самым самі яе паменшылі. Дзеля 
гэтага астаецца пажадаць, каб на буду- 
чыню ўсе мы ішлі на грамадзкія імпрэ- 
Зы з гэткай самай ахвотай, як на хрэсь- 
біны, вясельле ці бліны зь верашчакай. 


Ч. Х. 


У НЬЮЁРСКІМ АДДЗЕЛЕ ЗБМ 


Кіраўніцтва Ньюёрскага Аддзелу Згур- 
таваньня Беларускае Моладзі ў Амэры- 
цы сабралася 8-га лістапада сёлета дзе- 


ля абмеркаваньня пляну сваей дзей- 
насьці на першы квартал. На пасе- 
джаньні прысутнічалі: еп. сп. Васіль 


Мельяновіч (кіраўнік Аддзелу), Кастусь 
Варабей (заступнік кіраўніка), Міхась 
Казьлякоўскі (сакратар), Павал Алексы 
(скарбнік), Уладзімер Тарашкевіч (сябра 
кіраўніцтва) і Вячаслаў Станкевіч (са- 
кратар Галоўнай Управы ЗБМ). 

У выніку ўзаемнай дыскусіі быў рас- 
працаваны наступны плян дзейнасьці: 

11-га лістапада (пятніца) -- сяброў- 
ская гутарка зь беларусаведы, якую пра- 
вядзе сп. М. Казьлякоўскі, 

18-га лістапада (пятніца) -- спарто- 
выя змаганьні з Саюзам Польскае Мо- 
ладзі (валейбол і пінг-понг). 


2-га сьнежня (пятніца) -- сяброўская 
гутарка з галіны беларусаведы (правя- 
дзе сп. Вячаслаў Станкевіч) і падгатоўка 
да калядных сьвятаў. 


9-га сьнежня (пятніца) -- рэпэтыцыя 
праграмы калядоўшчыкаў і наведаньне 
рэдакцыі «Нью Ёрк Дэйлі НьЮс». 

16-га сьнежня (пятніца) -- сяброўская 
гутарка аб Калядах на Беларусі, якую 
правядзе сп. К. Варабей. 

На каталіцкія й праваслаўныя Каляды 
моладзь будзе калядаваць з каляднаю 
Зоркаю, У нядзелю 8-га студзеня адбу- 
дзецца ялінка для моладзі, а ў суботу 
14-га студзеня адбудзецца вечарына ў 
сувязі з праваслаўным Новым Годам. 

Пятнічныя зборкі будуць адбывацца ў 
памяшчэньні ІВКА (Трэйцяя авэню Лі 
30, Бруклін), а ўсе іншыя імпрэзы ў Бе- 
ларускім Грамадзкім Цэнтры ў Брукліне. 

Аддзел у канцы лістапада адкрые кі- 
ёск Зь беларускімі кніжкамі, газэтамі, й 
інш. які будзе адчынены кажную нядзе- 
лю ад 10-ай гадз. раніцы да 1-ай па- 
паўдні ў Беларускім Грамадзкім Цэнтры. 


Міхась Паляшук 











Калі нашы добра зарабляючыя й 
пасыцеўшыя суродзічы Зь нейкіх пры- 
чынаў ня могуць прысьвячаць часу для 
простай працы пры нашых асяродках, 
тэ чаму-ж тады скупіцца з матар'яль- 
най дапамогай, аглядаючыся на тых, 
што менш маюць? Ці-ж зь імі вам раў- 
няцца? 

У нас няма школьных падручнікаў, 
памалу растуць новыя сьвятыні, гала- 
даюць незаспакоеныя собскімі літара- 
турнымі творамі (старымі й новымі) на- 
шы выгнаньнікі, не даядаюць ахвярныя 
працаўнікі беларускай сэкцыі гішпан- 
скага радыя й г. д. Пі-ж усё пералі- 
чыш? 

Нясьмелыя й надта-ж субтэльныя да 
гэтага часу напамінкі некаторых не 
зварухнулі амаль нікога зь людзей, што 
знаходзяцца ў летаргу матар'яльных 
выгадаў ды час ад часу падкідваюць 
нашым інстытуцыям жабрачыя скарын- 
кі, ці не спадзяючыся й за гэта фігура- 
ваць у залатых кнігах. Як-жа ня вы- 
гадна забыцца, адкуль самі прыйшлі, ды 
й ці не лягчэй-жа дзяліцца З суродзі- 
чамі сначуваньнямі да тых, што сягонь- 
ня калеюць, галадаюць, марна прапада- 
оць! 

Паказвацца час-ад-часу на імпрэзы 
для вачэй людзкіх ды кідаць адчэпнага 
-- гэта, сьціпла гаворачы, ня толькі не 
пабеларуску, але й не па хрысьціянску. 


Тыя, што стала й сыстэматычна працу- 
юць, 


ахвяроўваюцца маюць маральнае 
права й абавязак, на нашу думку, не- 
адкладна трывогу падымаць, а калі 
трэба, то й пальцамі паказаць. Які-ж ін- 
шы выхад, людзі добрыя? Прабачце, ня 
маем тут наўвеге адзінак, што сыстэма- 
тычна працуюць і матар'яльна памага- 
юць. Але дза-ж тая большая рэшта? 
Што дарэчы робіць Аб'еднаньне Бела- 
рускіх Лекароў на Чужыне? Некал'-ж 
даволі яно нашумела, але тады былі 
іншыя часы: грошы на дапамогу сту- 
дзетам зьбіралі. Ці яно іцчэ й сявьня 
існуе? А калі не, дык калі й чаму ад- 
быліся хаўтуры? 


М. Козы 











ПАШЧЫ 


Беларускі тыднёвік палітыкі, культуры й 


грамадзкага жыцьця. 


Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвіцчам абс 
ініцыяламі аўтара, не заўсёды выражаюць 
пагляды Рэдакцыі, Незамоўленыя рукапісы 
назад не зварочваюцца. Рэдакцыя адказвае 
на лісты толькі пасьля далучэньня паштовае 
маркі або міжнароднага паштовага купону. 


